

6

7

8

9

# ధమ్మ పదము

(బుద్ధ గీత)



Acc No: 26060

చర్ల గణపతిశాస్త్రి

మొదటి ముద్రణము 1959

ప్రతులు 1000

రెండవ ముద్రణము 1995

ప్రతులు 1000

వెల : రూ॥ 10-00

చర్ల గణపతిశాస్త్రి

33 కిర్లంపూడి కాలనీ

విశాఖపట్నం :

53002

ఫోను నెం. 575098

1994.3  
6/1/95

ముద్రణ :

ల లి తా ఆ ర్థ ప్రి సున్,

టానుహాలు రోడ్డు,

వి శా ఖ ప ట్నం - 1.

నియమ భాషణంబుల వాక్కు నిగ్రహించి  
సత్యసంకల్పముల మదిన్ సంస్కరించి  
కాయకర్మలఁ బావంబు వేయకుండి  
యార్హవధము త్రికరణపూణ్యముగఁ గొలువు.

నారాయణ గురున్ దేవున్  
దండిన్ మ్రొక్కి వినమ్రతన్  
ధమ్మపదంబు తెల్గింతున్  
నే గణపతి నామఁడన్.

## సమన్వయము

ధర్మమునకు గ్లాని సంభవించి నప్పుడు లోకమందు భగవంతుఁడు అవతరించునని భగవద్గీత చెప్పుచున్నది. భారతీయులు బుద్ధభగవానుని దొమ్మిదవ యవతారముగ నంగీకరించిరి. బౌద్ధజాతకకథలలో బుద్ధునిది చివరిజన్మ మనియు, బుద్ధుఁడు బోధిపత్తుని యవతారమనియుఁ జెప్పఁజూడినది. అట్టి బుద్ధభగవానుని ధర్మప్రవచనములగు క్రిపిటకముల సారమె యీ ధమ్మపదము.

భారతీయులలో భగవద్గీత కెట్టి ప్రసిద్ధిగలదో యట్టి ప్రసిద్ధియె బౌద్ధులలో ఈ ధమ్మపదమునకును గలదు. ఒక్కొక్క మహాపురుషుని జీవితసాధనముఁ బట్టియు, ప్రచారమును బట్టియు ఒక్కొక్క యమూల్యరత్నము బహుశక్రచారము లోనికి వచ్చుచుండును. సాధారణముగ లోకులు స్వయముగ ధర్మతత్త్వమును దెలిసికొన లేనివారై యుందురు. కాన వారు తమకాలమందలి మహానుభావుల మార్గము ననుసరించి నడచుచుందురు. ఆమహానుభావులు గతించిన పిదప జనులు వారి మూలాశయముల మఱచుటయుఁ గొంత కాలమునకు మఱియొక మహానుభావుఁ డవతరించి వారిని దితిగి మేల్కొల్పి ధర్మము నుపదేశించి తిన్నని మార్గమున నడచుండుటయు స్వభావమై యున్నది, మఱియు జనులు తమకుఁ బూర్వులైన, తమచే మహాపురుషులుగ గౌరవింపఁజూడిన యాసత్పురుషుల ధర్మోపదేశముల వల్లించుటతోడను, వానిని బరుల కుపదేశించుటతోడను మాత్రమే సంతృప్తిచెంది యాచరణపూనుకొనె.

యుందురు. అందుచే వారిని మేత్కొల్ప నవతరించిన మహా పురుషులు ప్రాచీనధర్మమునే యాప్రాచీనధర్మ గ్రంథ ప్రచారముద్వారాగాని, తమకాలపరిస్థితికిఁ దగినట్లు బోధించిన తమ ధర్మగ్రంథ సూక్తుల ద్వారాగాని ప్రబోధము సల్పుట మనము చూచుచునే యున్నాము.

కాన ఆయాకాలములలో ఆయా మహర్షులు అనేక ధర్మ శాస్త్రములు రచించి ప్రచారము చేయవలసి వచ్చినది. బుద్ధ భగవానుని కాలమున జనులు ఉపనిషదాది మహాదాత్త వాఙ్మయమును వల్లించువారైనను. అందలి యాశయముల ప్రకారము నడవక ధర్మాచరణమును సౌశీల్యమును మోక్షమును మఱచి హింసాయుతములును స్వర్గాదికామ్యకర్మ యుతములగు యజ్ఞములందుమఱిగి కేవల బాహ్యచారములతో సంతృప్తిచెందయు నవియే పరమపురుషార్థములని తలఁచి యుండుటచే ఆచరణమే, సౌశీల్యమే. నిర్వాణమే పరమపురుషార్థముగ బుద్ధభగవానులు ధమ్మపదాది ధర్మ ప్రవచనముల ద్వారా బోధింపవలసి వచ్చెను.

బుద్ధుని పిదప బుద్ధుని శిష్యులలోఁ గొందఱు టుద్ధుని ధర్మతత్త్వమును సరిగా నర్థము చేసికొనక బౌద్ధమతమును పేరుతో అనేక హింసమతములను ప్రచారము చేయుటచే శంకరాచార్యులు ఆ మతములను ఖండించి యుపనిషత్తులు గీతమొదలైన యార్షగ్రంథములను దిరిగి ప్రచారములోనికిఁ దీసికొనివచ్చెను. కాని నిజమలోచించినచో ఆర్షగ్రంథములకు బుద్ధుని యాశయములకు వైరుధ్యమంతగాఁ గానరాక పోవు

టయే గాక వాని యాశయ మొకటియేయని మనకుఁ దెలియక  
మానదు. బౌద్ధమతము పూర్వమీమాంసా, సాంఖ్యాది భారతీ  
యదర్శన మతములవంటి యొకశాఖయే గాని తద్విరుద్ధమైన  
దియుఁ దదన్యమైనదియుఁగాదు. బుద్ధునిమతము అర్హమత  
విరుద్ధమైన దను వాడుక యుండుటచేఁ దద్విరుద్ధము కాదను  
టకుఁ గొన్ని యుదాహరణము లిటఁ జూపఁబడుచున్నవి.

పురాణములందువలె ఈ ధమ్మపదమందును “సుశిక్షు  
తుఁడే యమలోక స్వర్గలోకములను గెల్చునని” (ధమ్మపద  
44 పద్యము) లోభులు దేవలోకమును బొందలేరని ( ధమ్మపద  
183 ) ఇహలోకమునుండి పరలోకమునకుఁ బోయినవారిని వారి  
పుణ్యము లాహ్వానించు నని(ధ॥ 220 ) యమదూతలు నీకై  
సిద్ధముగా నున్నారు ఇప్పటికైన ధర్మమాచరింపు మని  
( ధమ్మ 235 ) దివ్యమానుష భోగములను విడుపుమని [ధ  
417 ] ఆయాచోట్ల వర్ణింపఁబడియున్నది,

భగవద్గీతాదులందువలెనే యిందును “అనికేతస్థితి (ధమ్మ  
87, 404) ఆత్మజయము (105) ఇంద్రియనిగ్రహము [361  
ద్వంద్వాతీతస్థితి [407] అ ప్రతిగ్రహము [409] భూలోక  
స్వర్గలోక కామ్య కర్మ సంన్యాసము [410] అనాసక్తి, నిష్కా  
మము [359, 216] పుణ్యపాప సంగత్యాగము [412] కర్మ.  
వికర్మ [351] బ్రహ్మచర్యము [15, 156] నిర్వాణము, [289]  
అమృతపదము [144] నైష్కర్మ్యము [232] ఆత్మోద్ధరణ  
[379, 380] మొదలగు విషయములు వర్ణింపబడెను.



ధర్మముతోఁ గూడిన యర్థకామములను సోపానములుగ  
గ్రహించిమోక్షసాధము చెక్కవలయునని ప్రాచీనఋషులు  
ప్రబోధించిరి. కాలక్రమమున ధర్మాచరణము మాని కాషాయ  
వస్త్రజటాది బాహ్యవేషములు మాత్రమే వేయుచు మాటలతో  
ధర్మోపన్యాసములు చేయువారిని జూచి.

“తానె ముందుగ ధర్మంబు, చేయఁగావలె; బిమ్మటన్  
బోధింపవలె; నిట్టెన, బుధుండు కష్ట మొందఁడు.”

అని చెప్పి తాను జేసిననెకాని బోధింప నర్హత లేదనెను.

“ఓయి దుర్బుద్ధి : జడలున్ లేడిచర్మము నేటికిన్

అని యీవిధముగ బాహ్యవేషాదులను నిరసించి ధర్మా  
చరణ ప్రాధాన్యమును బోధించి ముని, బ్రాహ్మణాదిపదము  
లకు సరియైన యర్థము చెప్పి ప్రాచీనములను ఋషిప్రబోధిత  
ధర్మమును బ్రశంసించెను. శ్రుతిస్మృత్యుక్తకర్మలు చేసినను  
అహింసాసత్యాస్తేయాదులైన యాత్మగుణములు లేనిచో  
బ్రహ్మసాయుజ్యమును బొందఁడని [గౌతమధర్మ 8, 22] గౌతమ  
మహర్షియఁ జెప్పెను.

కేవల జన్మచేతను బాహ్యవేషాదులచేతను దాము గొప్ప  
వారమని తలఁచు బ్రాహ్మణాదులను సంస్కరించుటకు “గౌతమ  
ములచే జడలచేఁ గాఁడు బ్రాహ్మణుఁ; డెందుండున్ సత్య  
ధర్మంబుల్, వాఁడె బ్రాహ్మణుఁడున్ శుచి” అని యీవిధమున  
బ్రాహ్మణవర్గమునఁ జెప్పెను. ‘న కులేన న జాత్యాహి; క్రియా  
భిర్బ్రాహ్మణోభవేత్’ [కులముచేతను జాతిచేతనుగాక కర్మల  
వల్లనే బ్రాహ్మణుఁడగు] అని భారత, గీతాశాస్త్రములును దీనినే  
ద్రువపక్షచునున్నవి.

ధర్మాచరణమునే ప్రాధాన్యముగఁ జెప్పవలసి వచ్చుటచే బుద్ధుఁడు దేవుని పేరు ఎత్తలేదు గాన బుద్ధుఁడు దేవుఁడు లేఁడని చెప్పె ననఁదగదు. ఇంక బౌద్ధులు ఆత్మను అంగీకరింపలేదు. కాని పాపపుణ్యాది భోక్తృత్వాదులు కుదురుటకై చిత్తప్రవాహ మను నింకొకదానిని అంగీకరించిరి. ఆత్మకుఁ జిత్తప్రవాహమునకు నామములోనేగాని యితర విషయములలో అంతగా భేదములేదని తెలియవలయును.

ఈవిధముగ ఆర్షమత సమ్మతమైన బుద్ధుని యుపదేశములను మనోవాక్కాయ కర్మలచే నాచరించి లోకులు నిర్వాణానందమును బొంది ధన్యు లగుదురు గాక.

ఇంక ఈ యనువాదములోని విషయమును గురించి చెప్పవలసి యున్నది. బుద్ధభగవానుఁ డే ప్రదేశమున ఎవరితో ఏ సందర్భమున నుపదేశించెనో యాప్రదేశాదుల పేర్లు పద్యములకు మొదటఁ జెప్పఁబడెను.

ఇందు రెండు పంక్తులలో నున్న పద్యములు అనుష్టుప్లు. దీనికిఁబాదములు అన్నిటికివలె నాలుగే. ప్రతిపంక్తికి మధ్యఁగల కామాదగ్గఱ కొక పాదము పూర్తియగును. ప్రతి పాదమునకు ఎనిమిది యక్షరములుండును. దీనిని సంస్కృతమందలి యనుష్టుప్పవలెఁ జదువవచ్చును. ప్రతిపాదము చివర హ్రస్వమున్నచో సంస్కృతమందు వలె దీర్ఘముగాఁ జదువుకొనవలయును.

ఇంక నాలుగు పాదములు గల పద్యములలో తేటగీతివలె నుండి స్వల్పభేదముగల మధురాక్కరలు గలవు. వీనియందుఁ బ్రాసము పాటింపఁబడలేదు.

ఇట్లు  
చర్ల గణపతి శాస్త్రి.

# విషయ సూచిక

వర్గములు	పుట
1. యమకవర్గము	1
2. అప్రమాదవర్గము	5
3. చిత్తవర్గము	7
4. పుష్పవర్గము	9
5. మూర్ఖవర్గము	12
6. పండితవర్గము	15
7. అర్హంతవర్గము	18
8. సహస్రవర్గము	20
9. పాపవర్గము	23
10. దండవర్గము	24
11. జరావర్గము	29
12. ఆత్మవర్గము	31
13. లోకవర్గము	33
14. బుద్ధవర్గము	36
15. సుఖవర్గము	38
16. ప్రేయవర్గము	40
17. క్రోధవర్గము	42
18. మలవర్గము	45
19. ధర్మస్థవర్గము	49
20. మార్గవర్గము	51
21. పోకిరకవర్గము	55
22. నిరయవర్గము	58
23. నాగవర్గము	61
24. తృష్ణావర్గము	64
25. భిక్షువర్గము	69
26. బ్రాహ్మణవర్గము	73

# ధ మ్మ ప ద ము

## 1. యమకవర్గము

స్తానము:-శ్రావ స్తి 1 వ్యక్తి:-చక్షుపాలుడు (వృద్ధభిక్షువు)

మనసె ధర్మంపు మూలము; మనసె ముఖ్య;  
మఖిల ధర్మంబులును మనోమయము సుమ్ము  
మనసు చెడ, మాట చెడుఁ గర్మలును జెడును  
నింక వ్యథ వెంటఁబడుఁ జక్క మెద్దును బలె.

శ్రావ స్తి

2

మట్టకుండలి

మనసె ధర్మంపు మూలము; మనసె ముఖ్య;  
మఖిల ధర్మంబులును మనోమయము సుమ్ము  
శుచిగ మనసున్న, నుడి, కర్మ శుచిగఁ దవరు  
విడని నీడవోలె శుభంబు వెంటనంటు

శ్రావ స్తి (జేతవనము)

3

ధుల్లతి (వృద్ధభిక్షువు)

“వీఁడు నన్దిట్టఁ గొట్టెను, నన్ను జయించె దోచెను”  
అని భావించెడి వారి, వైరంబు శాంతి పొందదు

4

“వీఁడు నన్దిట్టఁ గొట్టెను, నన్ను జయించె దోచెను”  
అని భావింపనివారి వైరంబు శాంతి పొందును

శ్రావ స్తి (జేతవనము)

5

కాలీ

ద్వేషంబుచేత ద్వేషంబు, శాంతింపదిట నెన్నఁడున్  
ప్రేమన్ ద్వేషము శాంతించు, నిది ప్రాచీనధర్మము

శ్రావస్తి (జేతవనము)

6

కోసంబిక భిక్షువు

ఎల్లకాలంబు నిందుంట, మని భావింప రజ్జులు  
ఎల్లప్పుడుండ మంచెంచు, మేధావుల్ శాంతి గాంతురు

శ్రావస్తి

7

మహాకాలుడు

విషయరతుఁ జంచలేంద్రియ వశమనస్కుఁ  
దిండిపోతు సోమరియై పరుండువాని  
హీనబలుఁ గామదేవత యిట్టె గూల్చు  
గాలి దుర్బలమైన వృక్షమును బోలె

8

విషయవిరతు, జితేంద్రియు, వశమనస్కు  
మితముగ భుజించునరు, శ్రద్ధ మెలంగువాని  
అధికబలుఁ, గామదేవత కదపలేదు  
కఠినమైన పర్వతమును గాలివోలె

శ్రావస్తి (జేతవనము)

9

దేవదత్తుడు

సత్యమున్ దమమున్ లేక, రాగాదులఁ ద్యజింపక  
కాషాయబట్ట గట్టుచో, దాని కౌతఁ డనర్హుఁడౌ

10

రాగాది దోషముల్ వీడి, శీలంబుచేత శుద్ధుఁడై  
సత్యమున్ దమమున్ బూనఁ; గాషాయబట్ట కర్హుఁడౌ

రాజగృహము (వేణువనము)

11

సంజయుడు

అసారంబున్ సారమని, సార మసార మంచును  
మిథ్యాసంకల్పదర్శనుల్, గాంచి సారమెఱుంగరు

12

అసారంబ సారమని, సారంబున్ సారమంచును  
సత్యసంకల్పదర్శనుల్, తెల్సి సారంబుగాంతురు

శ్రావ స్తి

13 నందుఁడు [వృద్ధభిక్షువు]

ఇంటిపై కప్పు సరిగా, లేనిచో వాన చొచ్చును  
నిగ్రహింపని చిత్తమం, దిట్లె రాగంబు చొచ్చును

14

ఇంటిపై కప్పు సరిగా, నున్నన్, జొరవు వానలు  
నిగ్రహించిన చిత్తమం, దిట్లె చొరదు రాగము

రాజగృహము

15

చుందుఁడు

వగచుఁ బాపాత్ముఁ డిహమున; వగచుఁ జచ్చి  
యాతఁడీహ పరలోకంబులందు వగచు  
మఱియుఁ దనదుష్టకర్మల నరసి యరసి  
వగచుచుండు, వేదనలచే బొగులుచుండు

శ్రావ స్తి

16

ధమ్మికుఁడు

అలరుఁ బుణ్యాత్ముఁడీహమున; నలరుఁ జనియు  
అందునిందు మోదముతోడ నలరుచుండు  
అతఁడు తనదు సత్కర్మల నరసియరసి  
మోద మొందును మిగులఁ బ్రమోదమొందు

శ్రావ స్తి

17

దేవదత్తుఁడు

పాపి యిటఁదపించుఁ, జనియుఁ దావ మొందు  
నిహ పరంబుల మిగులఁ దపించుచుండు

అతఁడు పాపంబు చేసితి నని తపించు  
దుర్గతిని బొంది యాతఁ డెంతో తపించు

18

ఇందుఁ బుణ్యాత్ముఁ డానంద మొందుఁ; జనియుఁ  
బొందు ముద; మిందు నందు నానంద మొందు;  
పొందితిని బుణ్య మనియు నానంద మొందు;  
ఎందు సుగతిని బొంది యానంద మొందు;

శ్రావస్తీ

19 మిత్రులగు నిరువురు భిక్షువులు

వరులగోవుల లెక్కించుబడుగుగొల్ల  
వాని కేమాత్ర మధికారి గానియట్లు  
అఖిలధర్మాల దొరలియు నాచరింప  
నతఁడు నధికారి గాఁడు సంన్యాసమునకు

20

నిఖిలధర్మాలు చదువ కుండినను ధర్మానుసార  
మాచరణ గల్గి ద్వేషరాగాదిదోషముల వీడి  
ముక్తచిత్తుఁడై సుజ్ఞానయుక్తుఁడై యిహము పరము  
నభిలషింపనివాఁడు సంన్యాసాధికారి యగును

ఇది

శ్రీ చర్ల నారాయణశాస్త్రి జనకగురువర కరుణాలబ్ధ  
విద్యుఁడు వేంకమాంబా పుత్రుఁడు నగు  
గణపతిశాస్త్రిచేఁ దెనిగింపఁబడిన  
ధ మ్మ ప ద మ ం దు  
యమకవర్గము.

# ధ మ్మ ప ద ము.

## 2. అప్రమాద వర్గము

కౌశాంబి (ఘోషితారామము) 21 సామావతి (రాణి)

అప్రమాదంబె మోక్షంబు, ప్రమాదం బిదె మృత్యువు

అప్రమత్తుల్ నశింపరు, ప్రమత్తుల్ నశియింతురు

వివ:- అప్రమాదము=ధర్మమునఁ బొరపాటు పడకపోవుట.

అప్రమత్తులు=ధర్మవిషయమునఁ బొరపాటు పడనివారు.

22

ఈరితి నప్రమాదంబున్, బాగుగఁ దెల్సి పండితుల్

అప్రమాదంబె వాంచింతు, రార్యాచరణనిష్టులై

23

సంతతధ్యాను లౌధీరుల్, నిత్యశక్తియుతాత్తులై

పరమానందముం గూర్చు, నిర్వాణంబును గాంతురు

రాజగృహము

24

కుంభ ఘోసకుఁడు

యత్నశీలుండు జాగ్రత నలరువాఁడు

పుణ్యకర్ముఁ, డాలోచించి పూనువాఁడు

నియమయుక్తుఁడు, సద్ధర్మనిరతజీవి

యప్రమత్తుండు వర్ధిల్లు నమలకీర్తి

రాజగృహము (వేణువనము) 25 దుశ్శ పంతకుఁడు (వృద్ధ భిక్షువు)

అలల్ ముంచచిరీతిగ, జాగ్రత్తచేతఁ బూనికే

యమంబుచే దమంబుచే, గట్టున్ మేధావి ద్వీపముల్

జేతవనము 26 బాలనకృతఘుట్టుఁడు (హోలి)

మేధ లేనట్టిమూఢులు, ప్రమాదపడుచుందురు

మేధావి యప్రమాదంబున్, ధనముంబోలె దాచును



27

ప్రమాదాగ్నిం బడిపోక, కామవాంఛ విడన్వలెన్  
అప్రమత్తత ధ్యానింపన్, గట్టునత్యంతసౌఖ్యము

జేతవనము 28 మహాకస్సపృండు (వృద్ధభిక్షువు)

అప్రమాదంబుచేఁ బ్రమాదాంధకార  
మడఁచి, మేధావి విజ్ఞానహర్మ్య మెక్కి  
వెతను విడి, వీరక జడుల దుఃఖితులవై పు  
అద్రుగతుఁ డుర్విగతుఁ జూచు నట్లు చూచు

జేతవనము 29 మిత్రులగు నిరువురు భిక్షువులు  
మత్తులం దప్రమత్తుండై, నిద్రుతులం దనిద్రుండై  
బక్కగుఱ్ఱాల శ్రేష్ఠాశ్వ, మట్లు ముందేగుఁ బ్రాజ్ఞుఁడు.

వైశాలీ [కూటాగారము] 30 మహాలీ  
అప్రమత్తత నుండుటన్, దేవేశుఁ డయ్యె నిందుఁడు  
అప్రమాదంబు శ్లాఘింతు, నిందింతురు ప్రమాదమున్.

జేతవనము 31 ఒక భిక్షువు  
అప్రమత్తత నుండియేన్, బ్రహ్మద మన్నఁ గుండియేన్  
భిక్షువు వహ్నియుంబోలె, సర్వజంధాలఁ గాల్చును.

జేతవనము 32 నిగమనివాసియగు తిస్సుండు  
అప్రమత్తత నుండియేన్, బ్రహ్మద మన్నఁ గుండియేన్  
భిక్షు వెందున్ బడిపోఁడు, నిల్చున్ నిర్వాణసన్నిధిన్.  
వివ:- నిర్వాణము=మోక్షము.

ఇది శ్రీ..... గణపతిశాస్త్రిచేఁ దెనిఁగింపఁబడిన  
ధమ్మపదమందు అప్రమాదవర్గము.

# ధ మ్మ ప ద ము.

## 3. చిత్త వర్గము

చాలిపర్వతము

33

మేఘియుఁడు

బాణకారుండు బాణాల, వంకర తీర్చు నట్టులన్  
లోంగక నిల్వ కల్లాడు, చిత్తంబున్ జ్ఞాని దిద్దును.

34

గట్టుపైఁ బడ్డ మత్స్యంబు, గిల్గిల కొట్టుకొన్నతిన్  
మది కొట్టుకొనున్ మారు, వలన్ దప్పించుకొంటకున్.  
వివ:-మారుఁడు=రాగద్వేష మోహదేవత.

శ్రావ స్తి

35

జయింపరానిదై వేగ, కోరిన చోటి కేగెడు  
చిత్తమున్ వంచుటే మేలు, లొంగు చిత్తమె మేలిడున్.

శ్రావ స్తి

36

ఒక జిజ్ఞాసువగు భిక్షువు

దర్శింపరాక జాణయై, కోరిన చోటి కేగెడు  
మదిన్ నిల్పవలెన్ జ్ఞాని, నిల్చు చిత్తమె మేలిడున్.

శ్రావ స్తి

37

సంఘరక్షితుఁడు

దూరమై యొంటిదై రూపు, లేక హృద్గుహ నుండెడు  
చిత్త మాపు బుధుల్ కాము, పాశంబుల్ త్రెంచి వైతురు.

శ్రావ స్తి

38

చిత్తహత్తుఁడు

చలచిత్తునకున్ ధర్మ, జ్ఞానంబు లేనివానికిన్  
అప్రసన్న చిత్తునకున్, ఋర్ణహృజ్జ లభింపదు.

39

ప్రసన్నచిత్తుడై పాప, పుణ్యాదుల్ లేనివాడై  
నిశ్చలుండయి మేల్కొను, వాడెట్టి భీతి పొందడు.

శ్రావస్తి

40 ఐదువందల విపశ్యకభిక్షువులు

ఘటమువలె టప్పు మను నెట్టొ కాయ మనుచు  
మనసు నికక గోటవలె దుర్గమం బొనర్చి  
మారుతోఁ బ్రజ్ఞధను వూని పోరవలయు  
గెలిచి మనసుఁ బ్రోచి యవాంఛ మెలఁగవలయు.

శ్రావస్తి

41 పూతిగ త్తతిస్సుడు [వృద్ధభిక్షువు]

ఔరా! యీతుచ్చదేహంబు, వేగ చైతన్య చూన్యమై  
వ్యర్థంబై దాతువుం బోలె, మట్టిలోఁ బడి పోవును.

కోసలదేశము

42

నందుడు [గోపాలుడు]

ద్వేషికిన్ ద్వేషియున్ వైరి, వైరి కేమొనరించునో  
యంతకంటెను చెడ్డయే, చెడ్డ చిత్తంబు చేయును.

కోసలదేశము

43

సోరయుడు [వృద్ధభిక్షువు]

తల్లియుం దండ్రుయుం గాని, యేబంధుల్ గూర్పఁ జాలని  
శ్రేయస్సులను జేకూర్చున్, సత్పథిం బోవు చిత్తము.

ఇది శ్రీ..... గణపతిశాస్త్రిచేఁ దెనిఁగింపఁబడిన  
ధర్మపదమందు చిత్తవర్గము.

# ధ మ్మ ప ద ము

## 4. పుష్ప వర్గము

శ్రావ స్తి

44

ఐదువందల భిక్షువులు

యమలోకమ్మును సురలో  
కము భూలోకము నెవండు గడఁగి జయించున్  
సుమముల నేర్పరి యేరెడు  
తమి నెవఁ డువదిష్టధర్మత త్త్వం బెఱుఁగున్.

45

యమలోకంబును సురలో  
కము భూలోకము సుశిక్ష ఘనుఁడే గెల్చున్  
సుమముల నేర్పరి యేరెడు  
తమిని సుశిక్షితుఁడే ధర్మత త్త్వం బెఱుఁగున్.

శ్రావ స్తి

46

మరీచి (వద్దభిక్షువు)

నురుగువలె నీశరీరము తఱిగి పోవు  
నెండమావులవలె మిథ్య నుండు ననియు  
నెఱిఁగి కామపాశముల ఛేదించి వైచు  
నితఁడు యమరాజు దృష్టిలో నెపుడు పడఁడు.

శ్రావ స్తి

47

విదూడభుఁడు

పూవులం దట్లు భోగాల, వ్యాస క్తచిత్తుఁ డౌజడున్  
గ్రామముల్ ముంచువరదల్, వోలె మృత్యువు ముంచును.

శ్రావ స్తి

48

కోసియవ్యాపారి

పూవులం దట్లు భోగాల, వ్యాస క్తచిత్తుఁడై మదిన్  
గోర్కెలం దృష్టి చెందని, నరున్ యముండు లోఁగొనున్.

49

నిగ్గుల్ తావులు పోకుండఁ, దుమ్మెద నల్ప కెట్టుల  
తేనె లాని చను, నట్టుల్, మౌని యూశ్మఁ జనన్ వలెన్.

శ్రావ స్తి

50

పాతికుఁడు (సాధువు)

పరుల తప్పు, లన్యుల, కార్యాకార్యాలఁ జూడక  
కార్యాకార్యాలు తమవే, యెప్పుడుఁ జూచుకోవలెన్.

శ్రావ స్తి

51

ఛత్తపాణి (ఉపాసికుఁడు)

సుందరం బయ్యు నిర్గంధ, పుష్పంబు వ్యర్థ మౌనటుల్  
ఆచరింపనివానికి, సూక్తులు విఫలం బగున్.

52

సుందరంబై సుగంధంబౌ, పుష్ప సార్థక మౌనటుల్  
ఆచరించెడి వానికి, సూక్తులు నఫలంబగున్.

శ్రావ స్తి [పూర్వారామము] 53 విశాఖ [ఉపాసకురాలు]

పుష్పలతోడఁ జక్కని, మాలికల్ చేయు నట్టులన్  
జన్మించుప్రతిమర్త్యండు, చేయందగు సుకర్మలన్.

శ్రావ స్తి

54

ఆనందుఁడు (వృద్ధభిక్షువు)

మంచిగంద మగురు పూలు మల్లె తావి  
వాలునకె గాని చిమ్మపు గాలి కెదురు  
ఈసుజనగుణగంధమె యెదురుఁ జిమ్ము  
సజ్జనులె యెల్లెడ గుణముల్ వల్లు చుండ్రు.

55

అగరుత్ మంచిగందంబు, నల్లఁ గల్వలు మల్లెలు  
లోనగుగంధజాతిలో, శీలగంధమె శ్రేష్ఠము.

రాజగృహము [వేణువనము] 56 మహాకన్సపుండు  
చందనాగురుగంధంబు, మిక్కిలి యల్ప మైనది  
శీలవంతులగంధంబె, శ్రేష్ఠమై సోకు దేవులన్.

రాజగృహము [వేణువనము] 57 గోధికుండు [వృద్ధభిక్షువు]  
సౌశీల్యవంతులై యుండి, జాగ్రతన్ విహరించుచున్  
సుజానముక్తు లౌవారి, నడ్డఁ జాలఁడు మారుండు.

జీతవనము 58, 59 గరహాదిన్నుండు

వీధులను బ్రబోగు చేసిన పెంటఁ బుట్టి  
లలితమై తావిఁ జిమ్ము గులాబి వోలె  
జడులమధ్య నజ్ఞులమధ్యఁ బొడమి జ్ఞాని  
స్వీయనిర్మలప్రజ్ఞ భాసిల్లు నెపుడు.

ఇది శ్రీ..... గణపతికాష్ఠ్రిచేఁ దెనిఁగింపఁబడిన  
ధమ్మవదమందు పుష్పవర్గము.

# ధ మ్మ ప ద ము.

## 5. మూర్ఖ పర్గము

శ్రావ స్తి (జేతవనము) 60 దరిద్రసేవకుఁడు

నిద్రపట్టనివానికి నిశలు పొడవు  
శ్రమ నలయువాని కొక్కయోజనము పొడవు  
విహిత మగుధర్మతత్త్వంపు మహితవదము  
బా గెఱుంగని జడునకు బ్రతుకె పొడవు.

రాజగృహము 61 సార్థవిహారి (శిష్యుఁడు)

సత్యాంగత్యము నెందును, యత్నించి పొంద కుంటిపెన్  
ఒంటిపై గట్టిగానుండు, మూర్ఖసాంగత్య మొందకు.

శ్రావ స్తి (జేతవనము) 62 అనందుఁడు (వ్యాపారి)

పుత్రులున్నారు, డబ్బుండె, నాకని మూర్ఖుఁ డుల్కును  
మేనే తనది కానట్లు, పుత్రు లేరి ధనం బెది.

జేతవనము 63 గిరిహటకచోరుఁడు

మూర్ఖుడై తన్ను మూర్ఖుఁగా, నెంచియున్ పండితుండెయౌ  
పండితునిగఁ దన్నెంచు, శుంఠ మూర్ఖుఁ డనంబడున్.

శ్రావ స్తి [జేతవనము] 64 ఉదాయి [వృద్ధభిక్షువు]

జీవించి నంతకాలము, మూర్ఖుండు జ్ఞానిఁ గొల్చియున్  
తెడ్డు వంటరుచుల్ గాంచ, నట్లు ధర్మ మెఱుంగఁడు.

శ్రావ స్తి [జేతవనము] 65 భద్రవర్గీయము [భిక్షుసమూహము]

బుద్ధిశాలి క్షణం బేని, విజ్ఞాని నాశ్రయించుచో  
నాల్కి వంటరుచుల్ గాంచు, నట్లు ధర్మ మెఱుంగును.

## మూర్ఖవర్గము

రాజగృహము [వేణువనము] 66 సుప్పబుద్ధుఁడు  
ఘోరఫలంబు చేకూర్చు, పాపకర్మలు చేయుచున్  
దుర్బుద్ధు లై నమూర్ఖులు, తమకుం దామె శత్రువుల్.

జేతవనము 67 కస్సపుఁడు  
కన్నీళ్ళు గాఱ నేడ్చించి, నరకయాతనఁ గూర్చుచున్  
పశ్చాత్తాప పడంజేయు, కర్మలు చేయఁ బోకుమీ.

వేణువనము 68 సుమనుఁడు  
ప్రసన్నచిత్తతన్ గూర్చి, యానందఫల మిచ్చుచున్  
పశ్చాత్తాపము గూర్పని, కర్మలు చేయఁగావలెన్.

జేతవనము 69 ఉప్పలవణ్ణ (వృద్ధభిక్షురాఱు)  
పాపంబు పండ నందాఁక, నమ్మతం బనియెంచును  
పాపంబు పండి నప్పుడు, మూర్ఖుండు దుఃఖితుండగున్.

రాజగృహము [వేణువనము] 70 జంబుకుఁడు [ఒక సాధువు]  
మూర్ఖుండు ప్రతిమాసంబు, దర్భల్ ముట్టి భుజింపనీ  
వాఁడు పొందఁడు ధర్మాత్ము, పదునాఱవపాలును.

వివ:- అత్మశుద్ధి లేకుండ దర్భలు ముట్టినంత మాత్రమునఁ  
బవిత్తుఁడు గాఁడని భావము.

రాజగృహము [వేణువనము] 71 అహిపేతుఁడు  
క్షీరంబువోలెఁ బాపంబు, వెంటనే గడ్డకట్టదు  
ఋది గప్పు నిప్పువోలె, మెల్లఁగా మండికొల్చును.



రాజగృహము (వేణువనము) 72

సతీకూటుడు

మూర్ఖుల కెన్నిప్రజలో, యున్న నవి యనర్థముల్  
అవి మేధన్ బాడు సేసి, తచ్చి త్తశుద్ధిఁ జంపును.

జేతవనము

73 సుధమ్ముడు [వృద్ధభిక్షువు]

అసత్తు భావనం జేసి, భిక్షు గౌరవంబును  
మరాధ్యక్షత, యన్యుల, పూజల్ గోరు మూర్ఖుడు.

74

“ప్రప్రజితులున్ గృహస్థు లెల్లరును నెపుడు  
నేను జేసిన దెల్ల మన్నింతు? గాక  
వారు నాదు కృత్యాకృత్యవశులె యగుత”  
అని జడుని కిచ్చ గర్వంబు నతిశయిల్లు.

శ్రావస్తి [జేతవనము]

75 తిస్సుడు [వనవాసియగు  
వృద్ధభిక్షువు]

లాభములపై పు చేర్చు మార్గంబు వేఱు  
పరమనిర్వాణమును జేర్చు పథము వేఱు  
విశదముగ నిట్లు గని బౌద్ధభిక్షుకుండు  
మెప్పులను గోరక వివేక మెన్నవలయు.

ఇది శ్రీ..... గణపతిశాస్త్రిచేఁ దెనిఁగింపఁబడిన

ధర్మపదమందు మూర్ఖవర్గము.

# ధమ్మ పదము.

## 6. పండిత వర్గము

జేతవనము 76 రాధుఁడు [వృద్ధభిక్షువు]

ధర నిధులఁ దెల్పుభూగర్భతత్త్వవేత్త  
వలెఁ బరగుణదోషము లెంచి తెలుపువాని  
మితవచనుని మేధావిఁ పండితునిఁ గొలుపు  
వానిఁ గొలువ మేలగును, బాపమును గనవు.

జేతవనము 77 అస్పజి, పునవ్వసు

ఉపదేష్టయు శాస్త్రయు, దౌష్టమనన్ మాన్పువాఁడును  
వీ రిష్టుల్ సజ్జనులకు, దుష్టులకో యనిష్టులు.

జేతవనము 78 ఛన్నుఁడు [వృద్ధభిక్షువు]

కొల్వకు పాపియామిత్రుఁ గొల్వకు పురుషాధమున్  
గొల్వము శిష్టుఁ డౌమిత్రుఁ, గొల్వ ముత్తమమానవున్.

జేతవనము 79 మహాకప్పినుఁడు [వృద్ధభిక్షువు]

ధర్మామృతమానుజనుల్, హాయి నిద్రింతు శుద్ధులై  
ఆర్యోక్తధర్మ మందెప్పు, క్రిడించెదరు పండితుల్.

80

జలము నడపించు రైతు బోదెల నమర్చి  
శరము సరిచేయుఁ గమ్మరి సొగఁ గొట్టి  
దారువుల వంచు వడ్రంగి తఱుగఁ జెక్కి  
సెమ్మనసు లోఁగొనును జ్ఞాని నిగ్రహించి.

జేతవనము 81 భద్దియుఁడు [వృద్ధభిక్షువు]

రాళ్ళదే గట్టి దొకొండన్, గాలుల్ గదప లేనటుల్  
నిందాస్తుతు లవేమాత్రఁ, గదపన్ లేవు పండితున్.

జేతవనము

82

కాణమాత

గభీరం బౌహదం బెంతో, స్వచ్ఛమై కల్ల కున్నటుల్  
ధర్మంబుల్ విని పండితుల్, ప్రసన్ను లయి యుందురు.

జేతవనము

83

ఐదువందల భిక్షువులు

ఎల్లచోట్లకు సజ్జను లేగుచుండ్రు  
ఎపుడు భోగంబులను బ్రసరింపఁబోరుః  
దుఃఖములు మీదఁ బడినను, సుఖము గలుగఁ  
గుంగిపోవరు పండితు లుబ్బిపోరు.

జేతవనము

84

ధమ్మికుఁడు [వృద్ధభిక్షువు]

వరులకై గాని తనవనికొఱకుఁ గాని  
కొడుకులను, డబ్బు, రాష్ట్రమున్ గోరఁబోఁడు  
తనకు సంపదల్ గోరఁ డధర్మవృత్తి  
నతఁడె ధార్మికుండు, సుశీలుఁ డతఁడె జ్ఞాని.

జేతవనము

85

ధర్మశ్రవణుండు

సంసారాంబుధి పారంబున్, జేరువా రేకొలందియో  
తక్కినవారు గట్టునన్, గొట్టు మిట్టాడుచుందురు.

86

ఎవ్వరు తేటతెల్లంబౌ, ధర్మం బనుసరింతురో  
వారు దుస్తరమృత్యుగ్గో, సంసారాబ్ధిం దరితురు.

జేతవనము

87

ఐదువందల నూతనభిక్షువులు

దుష్టధర్మంబు వర్జించి, ఖావింపు శుద్ధధర్మమున్  
ఇల్వీడి యనికేతుండై, దొల వేకాకి గావతెన్.

దైన్యంబు లేక కామంబుల్, వీడి యొంటిగ నుండుచున్  
చిత్తక్లేశంబులన్ దోలి, తాను శుద్ధుండు గావలెన్.

ఇల దృఢముగ సంభోధ్యంగము లెద భావించి సరిగ;  
నిడినఁ గై కోక యపరిగ్రహేచ్ఛావ్రతంబుఁ బూని  
చిత్త మలముల క్షీణింపఁ జేసి ప్రకాశవంతు  
లగుచు నుండెడివారె నిర్వాణపదంబు గాంతు.

వివ:- సంభోధ్యంగములు = 1 స్మృతి 2 ధర్మవిచయము 3  
సామర్థ్యము, 4 ప్రీతి, 5 శాంతి, 6 సమాధి, 7 ఉపేక్ష.  
అపరిగ్రహేచ్ఛావ్రతము=ఒకరిచ్చినను దనకు అవ  
సరము లేనిదానిని బుచ్చుకొనకుండుట యను వ్రతము.

ఇది శ్రీ..... గణపతిశాస్త్రిచేఁ దెనిఁగింపఁబడిన  
ధమ్మపదమందు పుష్పవర్ణము.

# ధ మ్మ ప ద ము

## 7. అర్హంత పర్గము

రాజగృహము [జీవకుని మామిడితోట] 90 జీవకుడు  
కడఁ జనినవాఁడును వ్యధల్ గననివాఁడు  
అన్ని విధములచే ముక్తుఁ డైనవాఁడు  
హృదయపాశాల ముడు లెల్లఁ ద్రొంచువాఁడు  
నెందు సంతాప మన్నది పొందఁడెపుడు.

రాజగృహము [వేణువనము] 91 మహాకస్సపుడు  
స్మృతిశీలురు యత్నింతు. వారుండరు గృహంబులన్  
హంసల్ గుంటల వర్జించు, నట్టు లిండ్లన్ దృఢింతురు.

జేతవనము 92 వేలట్టిసీనుడు  
ఎవరు కూడఁబెట్టరొ తెల్సి యెవరు తిందు  
రగుణము, నహేతుక మగునిర్వాణపదము  
బాగుగ నెవరు గాంతురొ వారిగతులు  
మింటఁ బక్షులగతివోలె నంటరావు,

రాజగృహము [వేణువనము] 93 అనిరుద్ధుడు [వృద్ధభిక్షువు]  
ఎవరు మితభుజుల్ రాగాదు లెవరు విడుతు  
రగుణము నహేతుక మగునిర్వాణపదము  
బాగుగ నెవరు గాంతురొ వారిపదము  
మింటఁ బక్షులగతివోలె నంటరాదు.

శ్రావస్తి [పూర్వారామము] 94 మహాకచ్ఛాయనుడు  
దృఢత సారథి గుఱ్ఱముల్ నడపునట్లు  
ఎవ్వఁ డింద్రియముల వంచి ఋజుత నడపు

నెవఁడు మమత. రాగాదుల్ తృజించు నట్టి  
వాని దేవతలును గూడఁ బ్రస్తుతింతు.

జేతవనము 95 సారిపుత్తుఁడు [వృద్ధభిక్షువు]

పృథ్వివలె నోర్చుసంయమి వృత్తిఁ గనఁడు  
ఇంద్రకీలాద్రివోలెఁ జలింపకుండు  
హ్రదమువోలిక నెపుడు నిర్మలత నుండు  
నతని సంసారదోషంబు లఱుట వెపుడు.

జేతవనము 96 కొనంభిభాషితతిస్సుఁడు [వృద్ధిక్షువు]

ప్రశాంతుఁ డైనవానికి, విముక్తి పొందువానికిన్  
మనస్సు వాక్కు కర్మలు, శాంతమై యొప్పు నెప్పుడున్.

జేతవనము 97 సారిపుత్తుఁడు [వృద్ధభిక్షువు]

గ్రుడ్డివిశ్వాసములఁ బాఱఁదోలువాఁడు  
మహితనిర్వాణపదమున మసలువాఁడు  
బంధములఁ ద్రెంచి మఱి జన్మ పొంద నతఁడు  
భోగవిముఖుఁడు నుత్తమపురుషుఁ డగును.

జేతవనము (ఖదిరవని) 98 రేవఁడు [వృద్ధభిక్షువు]

ఊర నున్న వని నున్నన్. బై నున్నన్ గింద నున్నను  
ఎం దార్హతుల్ విహరింతు. రాభూమియె మనోజ్ఞమౌ.  
వివ : - అర్హతులు = జ్ఞానులు.

జేతవనము 99 ఆరణ్యకభిక్షువు

జవంబుల్ విహరింపని, సుందరారణ్యవాటులన్  
వీతరాగులే కీడింతు; భోగులు గారు వారిలన్.

ఇది శ్రీ.....గణపతిశాస్త్రీచేఁ దెనిగింపఁబడిన

ధమ్మపదమందు అర్హంతవర్గము

# ధ మ్మ ప ద ము.

## 8. సహస్ర వర్గము

వేణువనము 100 తంబదాతికుఁడు [చోరఘాతకుఁడు]

అర్థంబు లేనివేనవేల్, మాటల పోవు కంటెను  
విన నింపైనసార్థక, పద మొక్కటె శ్రేష్ఠము.

జేతవనము 101 దారుచీరియుఁడు [వృద్ధభిక్షువు]

అర్థంబులేని వేనవేల్, గాథల ప్రోవుకంటెను  
విన నింపైనసార్థక, గాథ యొక్కటె శ్రేష్ఠము.

జేతవనము 102 కుండలకేసి [వృద్ధభిక్షువు]

అర్థంబు లేని వేనవేల్, గాథల్ భాషించుకంటెను  
విన నింపైన ధర్మంపుఁ, బలు కొక్కటె శ్రేష్ఠము.

103

యుద్ధంబు నందు వేనవేల్, మర్త్యుల గెల్చుకంటెను  
తన్నొక్కనినె గెల్చువాఁ. డుత్తమ యుద్ధజేతయౌ.

జేతవనము 104 105 అనర్థపుచ్చకుఁడు [బాహ్మణుడు]

పరులగెల్చుకంటెను దన్నె గెలుచుకొనుట  
శ్రేష్ఠము : వశియై నియతిఁ జరించువాని  
గెరుపలేరు గంధర్వులు సురలు గాని  
భావజుం డైన నాబ్రహ్మదేవుఁ డైన.

వేణువనము 106 సారిపుత్తునిమామ

నెలనెలను వేనవేల్ దక్షిణల నొసంగి

జన్నము లొకండు నూరేండ్లు సలుపు: నొకఁడు

ఎఱఁగి క్షణమె శుద్ధాత్మఁబూజించు; నట్టి  
జన్మములకంటె క్షణము పూజయె వరంబు.

వేణువనము 107 సారిపుత్తుని యల్లుఁడు

వనమునందుండి నూరేంద్రవఱకు నొకఁడు  
పరిగ నన్ని కెఁ బరిచర్య పలుపు; నొకఁడు  
ఎఱఁగి క్షణమె శుద్ధాత్మఁ బూజించు; నట్టి  
క్షణికపూజ యాపరిచర్య కంటె మేలు.

వేణువనము 108 సారిపుత్తుని మిత్రుఁడు (బ్రాహ్మణుఁడు)

పుణ్యములఁ గోరి యొ' యేడు పురుషుఁడెందు  
యజ్ఞముల హోమముల శ్రద్ధ నాచరించు;  
యజ్ఞహోమాదికంబును నమలగుణుని  
పూజతో నాలుగవవంతుఁ బోలలేవు.

అరణ్యవటి 109 దీక్షాయుక్తుమారుఁడు

మొక్కువానికి నిత్యంబు, పెద్దలన్ గొల్పివానికిన్  
తేజ మాయువు, సౌఖ్యంబు, శక్తి యీనాల్గు వర్ధిలున్,

జేతవనము 110 సంకిచ్చుఁడు (సావ జేరుఁడు)

దుష్టుండై చంచలాత్ముండై, నూరేడ్లు మనుకంటెను  
గుణియై ధ్యానియై యొక్క, రోజే మనుట చాలును.

జేతవనము 111 కోణజ్ఞుఁడు (వృద్ధభిక్షువు)

దుర్బుద్ధియై చంచలుండై, నూరేడ్లు మనుకంటెను  
ప్రాజ్ఞుండై ధ్యానియై యొక్క, రోజే మనుట చాలును.



జేతవనము 112 సప్పదాసుఁడు [వృద్ధభిక్షువు]

మందుండై శక్తిహినుండై, నూరేండ్లు మనుకంటెను  
స్థిరుండై శక్తుండై యొక్క, రోజే మనుట చాలును.

జేతవనము 113 పటాచార (వృద్ధభిక్షురాలు)

చావుఁబుట్టు లెఱుంగక, నూరేండ్లు మనుకంటెను  
చావుఁబుట్టుల్ తెల్సియొక్క రోజే మనుట చాలును.

జేతవనము 114 కిసగోతమి

మోక్షపదం మెఱుగక, నూండ్లు మనుకంటెను  
మోక్షమ్మా నెఱిఁగి యొక్క, రోజే మనుట చాలును.

జేతవనము 115 బహుపుత్తిక (వృద్ధభిక్షురాలు)

ఉత్తమధర్మ మెంచక, నూరేండ్లు మనుకంటెను  
ఉత్తమధర్ముండై యొక్క, రోజే మనుట చాలును.

ఇది శ్రీ..... గణపతిశాస్త్రిచేఁ దెనిఁగిఁపఁబడిన  
ధమ్మపదమందు పండితవర్గము.

# ధ మ్మ ప ద ము

## 9. పా ప వ ర్గ ము

జేతవనము                      116                      ఏకసాటకుఁడు (బ్రాహ్మణుఁడు)  
పాపంబు వీడి పుణ్యంబున్, గావింప వేగిరింపుము  
పుణ్యంబుచేయ జాగింపన్, పాపాల మది రంజిలున్.

జేతవనము                      117                      సే'య్యసకుఁడు [వృద్ధభిక్షువు]  
ఎఱ్ఱో పావము చేసిన, నింకఁ బాపంబు చేయుకు  
పాపమెం దిచ్చమానుము, పాపాల ప్రోగె దుఃఖము.

జేతవనము                      118                      లాజదేవునికన్య  
ఎఱ్ఱో పుణ్యముఁ జేసిన, నింకం బుణ్యము చేయుము  
పుణ్య మం దిచ్చపెంచుము, పుణ్యాల్పోవె సౌఖ్యము.

జేతవనము                      119                      అనాథపిండికుఁడు [వ్యాపారి]  
పాపంబు పండనందాఁకఁ బాపియున్ సౌఖ్యముల్ గనున్  
పాపంబు పండినప్పుడె, పాపి కష్టంబులన్గనున్.

120

పుణ్యంబు పండనందాఁకఁ. బుణ్యుండున్ గష్టముల్ గనున్  
పుణ్యంబు పండినప్పుడె, పుణ్యుండు పుణ్యముల్ గనున్.

జేతవనము                      121                      అసంయమి (భిక్షువు)

నాదుచెంతకుఁ బాపంబు రా దటంచు  
పాపమును గూర్చి యశ్రద్ధ చూవరాదు  
నీటిబొట్టొక్కటొక్కటె నింపుఁ గుండ  
కొలఁదికొలఁది పాపమె పాపిఁ జలుపుఁ దన్ను

జేతవనము

122

విలాసపాదుఁడు [వ్యాపారి]

నాదుఁడెంతకుఁ బుణ్యంబు రాదటంచు  
పుణ్యమును గూర్చి యశ్రద్ధపూనరాదు  
నీటిబొట్టొక్క బొక్కటె నింపుఁ గుండ  
కొలఁది కొలఁది పుణ్యమె పుణ్యుఁ జలుపుఁ దన్ను.

జేతవనము

123

మహాధనుఁడు [వర్తకుఁడు]

బహుధనికుఁడై భటుల్ లేని వైశ్యవరుఁడు  
భయద మగుమూలసందుల వదలునట్లు  
బ్రతుకఁ గోరువాఁడు విషంబు వదలు నట్లు  
వదల వలె బావమును శుభం బందువాఁడు.

వేణువనము

124

కుక్కుటమిత్తుఁడు

చేతిపైఁ బుండులేనిచో, విషంబున్ జేత దోయనా  
విషం బాచేతి కంటదా, శుద్ధునిస్ బావ మంటదు.

జేతవనము

124 కొకుఁడు

[కుక్కలవేటాడువాఁడు]

ఎదురుగాలిపైఁ జిమ్మిన యెల్లదుమ్మ  
కడకుఁదన మోముమీదనె పడెడురీతి  
ననఘుఁడును దోషహన్యు డౌమనుజుపైని  
పాపి చిమ్ముపావము పాపిపై నె పడును.

జేతవనము

125

శిష్యుఁడు [వృద్ధిభిక్షువు]

కొందఱు గర్భమున్ జొత్తు, పాపుల్ నరకగాములు  
పుణ్యాత్ముల్ స్వర్గమున్ గొందు, నిశ్మలుల్ గారతు మోక్షమున్

జేతవనము

127

ముగ్గురు భిక్షువులు

ఆకసమునఁ గాని సముద్రమందుఁ గాని  
కొండబిలములయందు దాగున్నఁ గాని  
పాపములనుండి రక్షణ వడయుచోటు  
లేదు లేదు లోకములో మఱెందుఁ గాని.

కపిలవస్తు [వ్యగ్రోధారామము] 128 సువృబుద్ధుఁడు శాక్యుఁడు  
ఆకసమునఁ గాని సముద్రమందుఁ గాని  
కొండబిలములయందు దాగున్నఁ గాని  
మృత్యుముఖమునఁ బడకుండ నెసఁగు చోటు  
లేదులేదు లోకములో మఱెందుఁ గాని.

ఇది శ్రీ.....గణపతిశాస్త్రిచేఁ దెనిగింపఁబడిన  
ధమ్మపదమందు పాపవర్గము

# ధ మ్మ ప ద ము.

## 10. దండ పర్గము

జేతవనము 129 ఛవ్వగ్గియము [భిక్షుసముదాయము]  
దండ మన్నను చావన్నన్, భీతిల్లు చుండు రెల్లరు  
నీవలె నందఱుం గాంచి. చంపింపకుము చంపకు.

130

శిక్షన్నన్ జీవి భీతిల్లు, జీవికిం దీప్తి ప్రాణముల్  
నీవలె జీవులం గాంచి, చంపింపకుము చంపకు.

జేతవనము 131 అనేకభాలురు  
జీవుల్ సౌఖ్యములం గోరు, నెవ్వండు స్వసుఖంబుకై  
జీవులం జంపు నాతండు, చచ్చియున్ సౌఖ్య మొందఁడు.

132

జీవుల్ సౌఖ్యములం గోరు, నెవ్వండు స్వసుఖంబుకై  
జీవులం జంపఁడో వాఁడు చచ్చియున్ సౌఖ్యమొందును.

జేతవనము 133 కుండధానుఁడు [వృద్ధిభిక్షువు]

నొవ్వం బల్కుకు వత్కిన. నొవ్వం బల్కుదు రెల్లరున్  
వరుషోక్తుల్ వ్యథం గూర్చు, నెదురున్ దిర్గు నీకవి.

134

బ్రద్ద లౌకంచుపోలిక, నేమన్నన్ మౌన మూనుచో  
నిర్వాణ మొంది నట్లాను, నీకింకం బోరె యుండదు.

శ్రావస్తి [పూర్వారామము] 135 విశాఖాదులు [ఉపాసకురాండు]  
గొల్లండు కఱ్ఱచే గోవుల్, పొలంబు ద్రోలు వట్టులన్  
జరాదేవియు మృత్యువున్. దోలున్ ప్రిణులయాయువున్.

రాజగృహము [వేణువనము] 136 అజగరుఁడు [ప్రేత]  
పాపంబు చేయుచున్ జీవి, చేయు చున్న ట్లెఱుంగఁడు  
స్వకర్మచేతనే దుష్టుఁ, డగ్నిలోబలె మండును.

రాజగృహము [వేణువనము] 137 మహామోగ్గలాయనుడు  
[వృభి]

సాధునిన్ గొట్టువాఁడును, నిర్దోషుం దొట్టువాఁడును  
ఈక్రింది పదికష్టంబు.లందేదో వేగ పొందును.

138

తీవ్రవేదననో హని, నంగవైకల్యమో మఱి  
దారుణవ్యాధినో లేక చిత్తవిక్షేపమో గనున్.

139

రాజదండననో లేక, దారుణనిందనో గనున్  
బంధువు లైనఁ జత్తురు, భోగములో నశించును.

140

లేనిచో వాని యింద్లేని, తగులఱి బడి పోవును  
మేను వీడినతర్వాత, నరకంబునఁ గూలును.

జేతవనము 141 బహుభక్తికుఁడు [భిక్షువు]

గందపుంబూత జడలు దిగంబరతయు  
కటికయుపవాసములు గాని, కటికనేలఁ  
బండుటయు, నాసనాదులు, భస్మపూత  
యెల్ల యివి వ్యర్థ, మాశల్ నశింపకున్న.

జేతవనము

142

సంతతి [మహామాత్మ్య]

ఇట నలంకృతుడయ్యు జితేంద్రియుడయి  
శాంతుడై దాంతుడై బ్రహ్మచారి యగుచు  
ఎల్లప్రాణుల దయ చూచి యెసగువాడె  
బ్రాహ్మణుడు వాడె భిక్షువు శ్రమణుడతడె.

జేతవనము

143

పిలోతికుడు [వృద్ధభిక్షువు]

దుష్టకర్మలు గావింప, సీగ్గువడున్ సుశీలుడు  
భద్రాశ్వంబు కశన్బోలె, వాడు నిందను నైపడు

144

దెబ్బ తిన్న భద్రాశ్వంబుతీరున వేగ పూని  
శ్రద్ధతో శీలమునను వీర్యముతో సమాధితోడ  
ధర్మదృఢబుద్ధితోడ విద్యయు నాచరణయుఁ గల్గి  
భయదదుస్తరసంసారబాధ నతిక్రమించు,

145

జలము నడపించు రైతు బోదెల నమర్చి  
శరము సరిచేయుఁ గమ్మరి సాగఁ గొట్టి  
దారువుల వంచు వడ్రంగి తఱుగఁ జెక్కి  
నెమ్మనసు లోఁగొనును జ్ఞాని నిగ్రహించి.

ఇది శ్రీ..... గణపతిశాస్త్రిచేఁ దెనిఁగింపఁబడిన

ధమ్మపదమందు దండవర్గము.

# ధ మ్మ ప ద ము

## 11. జ రా వ ర్గ ము

జేతవనము 146 విశాఖయొక్క మిత్రురాలు  
నిత్యమగ్ని కాల్చుచుండ, నవ్వేలఁ గుల్కు దేటికిన్  
ఆంధకార మావరింపన్, వెదుక వేల దీపమున్

నివ :- అగ్ని = సంసారాగ్ని,  
రాజగృహము (వేడువనము) 147 సిరిమ

పుండ్రతో రోగములతో, సంకల్పకేశపంక్తితో  
నిండినచిత్రదేహమ్మున్, జూడు నశ్వరమియ్యది.

జేతవనము 148 ఉత్తరి [వృద్ధభిక్షురాలు]

ఈమేను శీర్ణమై పోవు, రోగంపుటిల్లు నశ్వర  
మెంతొ దుర్గంధియై క్రుశ్కున్, చావె యంతము దీనికిన్.

జేతవనము 149 అధిమానుఁడు [భిక్షువు]

శరత్కాలంపు టానవ, కాయట్లు పెంకు గట్టియున్  
కపోతాస్థులఁ బోలునీ, మేని కాశించు నెవ్వఁడు,

జేతవనము 150 రూపనంద (వృద్ధభిక్షురాలు)

రక్తమాంసాలు పూసిన, యస్థిపట్టన మియ్యది  
వైర మాన జూ మ్మత్తు. లిందుఁ గాపుర ముండును,

జేతవనము 151 మల్లికాదేవి

రంగు రంగు రాజరథముల్ వ్రాలి పడును  
మిసమిసని యౌవనపు మేను ముసలి దగును  
పుణ్యధర్మంబు ముసలిదై ముడత వడదు  
సజ్జనులఁ గూర్చి యిటు పల్కు సజ్జనంబు.



రాజగృహము [వేణువనము] 163 సంఘములోఁగలఁత  
 దుష్ట మౌమేలు గూర్చని. పనుల్ చేయుట చుల్కన  
 మంచివా. మేలు గూర్చెడు పనుల్ చేయుట కష్టము  
 జేతవనము 164 కాలుఁడు వృద్ధభిక్షువు]

ఆర్యులయు ధర్మజీవుల యార్హతలయుఁ  
 బ్రథితధర్మమున్ దుష్టుండు పాపదృష్టి  
 నరసి నిందించు నాత్మక్షయంబు కొఱకు  
 వెదురుపొద యాత్మహతికె పుష్పించుఁగాదె.  
 జేతవనము 165 కాలుఁడు [ఉపాసకుఁడు]

తాను జేసిన పాపంబె తన్ను మాలిన్యపఱచు  
 తాను జేసినపుణ్యంబె తన్ను విశుద్ధపఱచు  
 పాపపుణ్యము లెవరికి వారికె వేఱె యుండు  
 ఒకరి వొకరిని నెప్పుడు నుద్ధరింపఁగలేవు.

జేతవనము 166 అతాదత్తుఁడు [వృద్ధభిక్షువు]  
 అన్యుల గొప్ప మేలుకై, తన మేల్ వీడఁ గూడదు  
 తనమేలున్ దెల్పికొని, సత్కర్మ చేయఁగావలెన్.

ఇది శ్రీ.....గణపతిశాస్త్రిచేఁ దెనిగింపఁబడిన  
 ధమ్మపదమందు ఆత్మవర్గము

# ధ మ్మ ప ద మ్మ.

## 13. లో క వ ర్గ మ్మ

జేతవనము 167 అల్పవయస్కుఁడగు నొకభిక్షువు  
పాపంబు చేయఁగూడదు, ప్రమాదపడఁ గూడదు  
మిథ్యాదృష్టిని వీడుము, సంసారంబును బెంచకు.

కపిలవస్తు(న్యగోధారామము) 168 శుద్ధోదనుఁడు  
లెమ్ము ప్రమాద పడకు, సద్ధర్మ మాచరింపుము  
ధర్మవర్తనుఁ డిందును, నందున్ నిద్రించు హాయిగా.

169

సద్ధర్మ మాచరింపుము, అధర్మ మాచరింపకు  
ధర్మవర్తనుఁ డిందును, నందున్ నిద్రించు హాయిగా.

జేతవనము 170 ఐదువందల జ్ఞానులు (భిక్షువులు)  
నీటిబుడగ రీతిగా, నెండమావుల తీరునన్  
ఈలోక మెంచువానిని, మృత్యుదేవత గాంచదు.

రాజగృహము (వేణువనము) 171 అభయరాజకుమారుఁడు  
రండు రాజపథం బట్లు, చిత్ర మౌభూమిఁ గాంచుఁడు  
ఇందు మూఢుల్ తగుల్కొంద్రు, తగుల్కొనరు జ్ఞానులు.

జేతవనము 172 నమ్ముజ్ఞాని (వృద్ధభిక్షువు)  
ముందున్ ప్రమాదపడియు, మీదన్ ప్రమాద మొందెని  
వాఁడు మబ్బువీడుచంద్రుఁ, డట్లు వెల్లిండు లోకమున్.

జేతవనము 173 అంగుళిమాలుఁడు (వృద్ధభిక్షువు)  
ఎవ్వఁడు తన పాపంబుల్, సత్కర్మన్ శుద్ధి చేయునో  
వాఁడు మబ్బువీడుచంద్రుఁ, డట్లు వెల్లిండు లోకమున్.

ఆలవి

174

ఈలోక మెల్లగుడ్డిది, చూడం గల్గుదు రొక్కరే  
వలన్ విడ్డ వక్షివలెన్, స్వర్గంబు గాంతు రెవ్వరో.

జేతవనము

175

ముప్పది భిక్షువులు

హంసరాజము విహరించు నాకసమున  
యోగబలమున వినువీధి యోగి తిరుగు  
నై న్యములతోడ వచ్చిన స్మరుని గెల్చి  
జ్ఞాని యిత వీడి తిరుగు నిర్వాణపథిని.

జేతవనము

176

చించుడు

ధర్మంబు మీఱువాఁడును, నసత్య మాడువాఁడును  
వరంబున్ వీడువాఁడును, జేయని పాప మున్నదే.

జేతవనము

177

ఆయుక్తదానమును గూర్చి

లోభు లాదేవలోకముల్ పొందలేరు  
మూఢులును దానమహిమను బొగడ లేరు  
దానమున ధీరులొ యనుమోదంబు చూపి  
దానిచేతనె యందు మోదంబు గాంతు.

జేతవనము 178 అనాథపిండికుని పుత్రుని మరణసందర్భమున  
సార్వభౌమత్వముకంటెన్, స్వర్గంపుఁ బ్రాప్తికంటెను  
త్రైలోక్యప్రభుత్వకంటెన్, నిర్వాణప్రాప్తి శ్రేష్ఠము.

ఇది శ్రీ..... గణపతిశాస్త్రిచేఁ దెనిఁగింపఁబడిన  
ధమ్మపదమందు లోకవర్తము.

# ధమ్మ పద ము.

## 14. బుద్ధ వర్గ ము

ఉరువేల 179 మాగందియుఁడు (బ్రాహ్మణుఁడు)

ఎవనిజయము సుస్థిరమై జయింప రాదొ  
ఎవనిజయము రాగాదుల్ జయింపలేవొ  
అందరాని కన్పింపని యంతులేని  
యట్టి బుద్ధుపదము నెట్లు లందఁ గలరొ.

180

మోహజాలమున్ విషరూపుఁ బుడమిఁ బఱపు  
తృష్ణ తనయిచ్చ నెవని నడ్పింపలేదొ  
అందరాని కన్పింపని యంతులేని  
యట్టి బుద్ధుపదము నెట్లు లందఁ గలరొ.

సంకాశ్యనగరము 181 దేవమనుజులు

ఎవ్వరు ధ్యానమగున్లో, వేరు నైష్కర్మ్యశాంతులో  
యాశ్రద్ధాధ్యుల బుద్ధుల, దేవులున్ గాంచి మెత్తురు.

వారాణసి 182 ఏరకవత్తుఁడు (నాగరాజు)

మనుష్యజన్మ కష్టంబు, కష్టంబు దీర్ఘ మాయువు  
ధర్మంబు వింట కష్టంబు, కష్టంబు జ్ఞానిజన్మమున్.

జేతవనము 183 ఆనందుఁడు (వృద్ధభిక్షువు)

ఏపాపము చేయకుంట, పుణ్యంబు లాచరించుట  
స్వచిత్తనిగ్రహం బను, నీమూఁడు బుద్ధబోధలు.

184

ఎప్పుడును నోర్పు దాల్చితె గొప్పతపసు  
బుద్ధులు వ్రశాంతినే మోక్షముగ వచింతు  
అన్యు హింసించువాఁడు సంస్యాసిగాఁడు  
ప్రాణిహింస చేయనివాఁడే శ్రమణుఁ డనఁగ.

185

నింద సేయకుంట, యహింస, నియమరక్ష  
యొంటిగాఁ గూరుచుంట, పరుండుటయును  
అల్పముగ భుజించుట, చిత్తమందు యోగ  
మూనుటయు నాఁగ నివి బుద్ధబోధనములు.

జేతవనము

186 చింతాక్రొంతుఁడగు నొకభిక్షువు

బంగారువాన కుర్చినన్, గోర్కెలం దృష్టి గల్గెడు  
భోగంబు లల్పసౌఖ్యంబుల్, దుఃఖంబు లని ప్రాజ్ఞుఁడు.  
దివ్యభోగంబులన్ గూడ, వాంఛ యేమాత్ర ముంచక  
తృప్తాక్షయరతుం డౌను, సమ్యక్బుద్ధులశిష్యుఁడై.

జేతవనము

188 అగ్నిదత్తుఁడు (బ్రాహ్మణుఁడు)

మానవుల్ భీతితో ముగ్ధి, కొండలను వనంబులన్  
తోటలన్ జెట్లఁ జైత్యంబుల్, కడున్ శరణుఁ జొత్తురు.

189

క్షేమంబున్ శ్రేష్ఠమున్ గాదా, వీనిన్ శరణుఁ జొచ్చుట  
వీనిన్ శరణుఁ జొచ్చుచో, సర్వబాధల్ నశింపవు.

190

ఎవ్వండు బుద్ధధర్మంబున్, సంఘంబున్ శరణొందునో  
వాఁ డార్యసత్యముల్ నాల్గు, సత్యబుద్ధిఁ గనుంగొనున్.

వివ:- ఆర్యసత్యములు = దుఃఖము 2 దుఃఖసముదాయము 3 దుఃఖ  
నిరోధము 4 దుఃఖనిరోధగామినియైన యుపసంపద.

191

దుఃఖంబున్ దుఃఖజన్మంబున్, సర్వదుఃఖవినాశమున్  
దుఃఖంబున్ శాంతి పొందించు, నార్యాష్టాంగిక మార్గముల్.

వివ:- అష్టాంగికమార్గములు = 1 సమ్యక్దృష్టి 2 సమ్యక్ సంక  
ల్పము 3 సమ్యక్ వాణి 4 సమ్యక్ కర్మాంతము 5 సమ్యక్  
జీవిక 6 సమ్యక్ వ్యాయామము 7 సమ్యక్స్మృతి 8 సమ్యక్  
సమాధి.

192

క్షేమంబు నుత్తమం బౌను, వీనిన్ శరణుఁ జొచ్చుట  
వీనిన్ శరణుఁ జొచ్చుచో, సర్వబాధల్ నశించును.

జేతవనము

193

ఆనందుని ప్రశ్న

శ్రేష్ఠున్ గాంచుట కష్టంబు, శ్రేష్ఠుం డెల్లెడఁ బుట్టఁడు  
అట్టి ధీరుండుపుట్టిన, యింటన్ సౌఖ్యమ్ము వర్ధిలున్.

జేతవనము

వలుపురు భిక్షువులు

బుద్ధజన్మంబు సౌఖ్యంబు, సద్ధర్మబోధ సౌఖ్యము  
సంఘైకత్వము సౌఖ్యంబు, సంఘతవస్సు సౌఖ్యము.

195

పూజ్య లోబుద్ధులంగాని, లోకం బతికమిచ్చి యా  
శోకోపద్రవమున్ దాటు, బుద్ధశిష్యుల నైనను.

196

ఎందుండి భీతి పొందని, తృప్తుల నైనఁ గొల్పుచో  
ఇంతిం తని యెవం డెన్న, రాని పుణ్యంబు గాంచును.

ఇది శ్రీ.....గణపతిశాస్త్రిచేఁ దెనిఁగింపఁబడిన  
ధమ్మపదమందు బుద్ధవర్గము.

## ధ మ్మ ప ద ము.

### 15. సు ఖ వ ర్గ ము

శాక్యనగరము

197

జాతికలహశాంతిక్తై

వైరులన్ వైరముల్ లేక, యాహా! యెంత సుఖింతుము  
స్నేహంబు గల్గి వైరుల, మధ్యనే విహరింతుము.

198

ఆర్తులం దార్తి లేకయే, యాహా! యెంత సుఖింతుము  
ఆర్తులమధ్య సౌఖ్యంబు, చెల్వార విహరింతుము.

199

ఆసక్తు లందనాసక్తి, నాహా! యెంత సుఖింతుము  
సక్తులమధ్య నాసక్తి, లేకుండన్ విహరింతుము.

200

మాయొద్ద నేమియున్, లేక యహా! యెంత సుఖింతుము  
తృప్తియే మాకు నాహార, మాభాస్వరులకున్ బలెన్.

వివ:—ఆ భాస్వరు లనుదేవతలకు ఆనందమే యాహారముగాని  
ద్రవ్యాదులు గావు.

జేతవనము

201

కోసలరాజు

జయంబె పోరు పుట్టించు, జితుండు వగ స్రుక్కును  
జయాజయంబులన్ వీడి, శాంతుండె హాయి నుండును.

జేతవనము

202

ఒక కులకన్య

రాగమున్ బోలు నన్నియు, ద్వేషమున్ బోలు పాపము  
స్కందాఁ బోలు దుఃఖంబుల్, లేవు శాంతిని బోల్ నిరుల్

ఆలవి

203

ఒక యుపాసకుఁడు

ఆఁకలే గొప్పరోగంబు, సంస్కారమె మహావ్యథ  
వీనిత త్త్వం బెఱింగినన్, నిర్వాణ మెంతో సౌఖ్యమౌ.

జేతవనము

204

పసేనది కోసలరాజు

ఆరోగ్యమె మహాలబ్ధి, తృప్తియే గొప్పభాగ్యము  
విశ్వాసంబే స్వబంధువు, నిర్వాణ మెంతో సౌఖ్యము.

పై శాలి

205

తిస్సుఁడు (వృద్ధభిక్షువు)

వివేకామృతపాయయున్, బ్రశాంతామృతపాయయున్  
ధర్మప్రేమామృతపాయి, శుద్ధుడై నిర్భయుం డగున్.

వేలువగ్రామము(వై శాలీసమీపగ్రామము) 206

సక్కుఁడు

(దేవరాజు)

ఆర్యధర్మనభాగ్యంబు, సత్సాంగత్యము మేలిడున్  
మూర్ఖులం జూడ కున్నచో, నిత్యంబు సౌఖ్య ముబ్బును.



207

జడుల సహవాస మొందువాఁ డిడుమ లొందు  
శత్రుతో వలె మూర్ఖుతో మైత్రి నెఱవ  
సంతతము దుఃఖ మగు; సాధుసంగమంబు  
బంధుసంగమ మట్లు శుభావహంబు.

208

కనుక ధీరు బహుశ్రుతు జ్ఞాననిధిని  
సత్ప్రవర్తను వ్రతనిష్ఠు సత్పురుషుని  
హితుని నార్యు సద్బుద్ధిన్ భజింపవలయు  
శీతరశ్మి యుడువధిన్ భజించునట్లు.

ఇతి శ్రీ ..... గణపతిశాస్త్రిచేఁ దెనిగింపఁబడిన  
ధమ్మపదమందు సుఖవర్గము.

## ధ మ్మ ప ద ము.

### 16. ప్రి య వ ర్గ ము.

జేతవనము

209

ముగ్గురు భిక్షులు

అయోగ్యమార్గముం బొంది, యోగ్యమార్గంబు చేరక  
మంచిన్ వీడి బ్రియ మొందు, వాఁడు యోగ్యున్ గనన్వలెన్.

210

ప్రియంబు లప్రియంబులన్, జేరఁగాఁ బోతు మెన్నఁడున్  
మంచిని జూడకుంటయు, జెడ్డన్ జూచుట దుఃఖముల్.

211

కానఁ బ్రియంబు గోరకు, ప్రియనాశమె దుఃఖము  
ప్రియ మప్రియమున్ లేని, వానికి లేవు బంధముల్.

జేతవనము

212

ఒక గృహస్థుఁడు

ప్రియంబుచే వ్యథల్ గల్గు, ప్రియంబుచే భయంబగున్  
ప్రియంబె లేనివానికి, శోక మేది భయం బెది.

జేతవనము

213

విశాఖ (ఉపాసకురాలు)

ప్రేమచేఁ బుట్టు శోకంబు, ప్రేమచే భీతి పుట్టును  
ప్రేమయే (ఆశయే) లేనివానికి, శోక మేది భయం బెది.

వైశాలి (కుటాగారశాల)

214

విచ్ఛపులు

భోగాశన్ బుట్టు శోకంబు, భోగాశన్ భీతి పుట్టును  
భోగాశ లేనివానికి, శోక మేది, భయం బెది.

జేతవనము

215

అనిత్తిగంధకుమారుఁడు

కామేచ్ఛన్ బుట్టు శోకంబు, కామేచ్ఛన్ భీతి పుట్టును  
కామేచ్ఛ లేనివానికి, శోక మేది భయం బెది.

జేతవనము

216

ఒక బ్రాహ్మణుఁడు

ఆశచేఁ బుట్టు శోకంబు, ఆశచే భీతి పుట్టును  
ఆశయే లేనివానికి, శోక మేది భయం బెది.

రాజగృహము (వేణువనము)

217

ఐదువందల బాలురు

సుశీలన్, జ్ఞానసంపన్నున్, ధర్మాత్మున్ సత్యవాదిని  
స్వకర్మరతుఁ డావానిన్, ప్రేమించెదరు లోకులు.

జేతవనము

218

అనాగామి

మోక్షంబున్ గోరువాఁడును, మోక్షసుస్థిరబుద్ధియున్  
కామంబుల్ తెగించువాఁడును, నూర్ధ్వస్రోతుఁ డనంబడున్.

ఋషివత్తనము

219

నందిపుత్తుఁడు

చిరంబు దూరమం దుండి, క్షేమంబ యిల్లు సేరిన  
తమవానిన్ సఖుల్, బంధు లభినందింతు రెట్టులో.

220

అట్లె యీలోక మందుండి, పరలోకంబు చేరిన  
పుణ్యాత్మున్ బంధునిం బోలె, నాహ్వానించును బుణ్యముల్.

ఇది శ్రీ.....గణపతిశాస్త్రిచేఁ దెనిఁగింపఁబడిన  
ధమ్మపదమందు ప్రసియవర్గము.

## ధ మ్మ ప ద ము.

### 17. క్రో ధ ప ర్గ ము.

కపిలవస్తు (వ్యక్రగోధారామము) 221

రోహిణి

కోప మభిమానమును జంపుకొన్నవాని  
ఎల్లబంధాల మొదలు ఛేదించువాని  
నామరూపంబులకుఁ జిక్క నట్టివాని  
నప్రతిగ్రహున్ దుఃఖంబు లంట వెపుడు.

అలవి (అగ్గలవచైత్యము)

222

ఒక భిక్షువు

పర్వెత్తురథ మాపున, ట్లుప్పొంగుకోవ మాపెడు  
పానిన్ సారథి యందును, నన్యులు రశ్మిభూషణుల్.

రాజగృహము (వేణువనము) 223 ఉత్తర (ఉపాసకురాలు)  
క్రొధంబున్ శాంతిచే గెల్పు, మంచిచేఁ జెడ్డ గెల్పుము  
లోభిన్ దానముచేఁ గెల్పు, సత్యోక్తిన్ గెల్పు టక్కరిన్.

తవనము 224 మహామోగ్గలాయనుఁడు (వృద్ధభిక్షువు)  
కోపింపకు సత్యమాడు, యాచింపన్ బీద కియుము  
ఈమూటిజేత మర్త్యుండు, సమీపించును దివ్యులన్.

సాకేత (అయోధ్య) 225 ఒక బ్రాహ్మణుఁడు  
అహింసారతు లౌమాన్యుల్, కాయంబున్ నిగ్రహించియు  
దుఃఖ మన్నదె లేనట్టి, మోక్షపదంబు గాంతురు.

రాజగృహము (గృధ్రకూటము) 226 రాజగృహశ్రేష్ఠి కుమారుఁడు  
సదా మేల్కొన్నవారల, సదా సాధించువారల  
నిర్వాణ మొందువారల, యాత్రసవంబుల్ క్షయించును.

వివ:—ఆత్రసవములు=కామము, జన్మము, అవిద్య.

జేతవనము 227 అతులుఁడు (ఉపాసకుఁడు)  
ఊరక కూరుచుండిన, వానిన్ నిందింతు లోకులు  
వాగువానిని నిందింతు, నిందింతు మితభాషిని.

227 (క)

లోకంబునందు నిందలఁ, బొందనివాఁడు లేఁ డెటన్  
అతులా! యిది నేఁటిదా, పూర్వమునుండి యున్నదే.

228

ఎప్పుడున్ నిందఁబొందువాఁ, డెప్పు మెప్పుందువాఁడును  
మున్ను లేఁడిప్పుడున్ లేఁడు, నింక ముందుండఁ జోవఁడు.

జేతవనము

229 అతులుఁడు (ఉపాసకుఁడు)

తవ్వులు వట్టరానట్టి, వ్రజ్ఞాశీలుని జ్ఞానిని  
రోజు రోజు పరీక్షించి, ప్రశంసించురు విజ్ఞులు.

230

బంగారునాణెమున్ బోలె, వానిన్ నిందింప రెవ్వరు  
ప్రశంసించురు దేవతల్, బ్రహ్మ గూడను మెచ్చును.

వేణువనము

231

వజ్జియుఁడు (భిక్షువు)

మేనిచావల్యమున్ వీడి, మేనిని నిగ్రహించియున్  
మేనిచే జెడ్డ చేయక, మేనిచే మంచి చేయుము.

232

వాక్కుచావల్యముల్ వీడి, వాక్కును నిగ్రహించియున్  
వాక్కుచే జెడ్డ వల్కక, వాక్కుచే మంచి పల్కుము.

233

మనశ్చావల్యముల్ వీడి, మనసున్ నిగ్రహించియున్  
మదిచే జెడ్డ యెంచక, మదిచే మంచి యెంచుము.

234

మేనిని నిగ్రహించియు, వాక్కును నిగ్రహించియున్  
మనస్సున్ నిగ్రహించియు, ధీరు లుత్తము లొదురు.

ఇది శ్రీ..... గణపతిశాస్త్రిచే దెనిఁగింపఁబడిన

ధర్మపదమందు ప్రకృతవర్ణము.

# ధ మ్మ ప ద ము.

## 18. మ ల వ ర్గ ము

జేతవనము

235

గోఘాతక పుత్రుఁడు.

ఫండు టాకట్లు రాలపో నుండు దిపుడె  
యమునిదూతలు నీకై తయారె యయితి  
మఱి ప్రయాణాభిముఖుఁడవై మసలునీకు  
బాట నుపయోగపడుదారిబత్తై మేది.

236

ఇంక నైన ద్వీపమును నిర్మించికొనుము  
యత్నశీలుండవై జ్ఞాని వయి సమస్త  
దోషములఁ ద్రోలివై చి శుద్ధుండ వైన  
నార్యు లొందుదివ్యవదంబు వందఁ గలవు.

వివ:— సంసార సముద్రము ముంచకుండ ద్వీపమును  
నిర్మించుకొనవలయునని భావము.

237

వయసు చెల్లినవాఁడవై వఱలినావు  
యమునిదగ్గఱకుఁ బ్రయాణ మయితి విపుడు  
ఇంక నివాసస్థలమును నీ కిచట లేదు  
బాట నుపయోగపడుదారిబత్తై మేది.

238

ఇంక నైన ద్వీపమును నిర్మించుకొనుము  
యత్నశీలుండవై జ్ఞాని వయి సమస్త  
దోషములఁ ద్రోలివై చి శుద్ధుండ వైన  
నవని నింక జరామరణములఁ బడవు.

జేతవనము 239 ఒక బ్రాహ్మణుఁడు.

కంసాలి పుటముల్ పెట్టి, వెండిన్ ఖాళించు నట్టులన్  
మేధావి మెల్లనన్ దన్ను, నెప్పున్ ఖాళించుకోవలెన్.

జేతవనము 240 తిస్సుఁడు (వృద్ధభిక్షువు)

ఇనుములో నుండి పుట్టిన యినుపత్రుపై  
యినుమునె తినినశింపఁ జేసిన విధాన  
సత్య మౌమార్గమును దప్పి చనెడివాని  
వానికర్మలె తినుచుఁ బాపమున ముంచు.

జేతవనము 241 ఉదాయి (వృద్ధభిక్షువు)

లయస్వరముఁ దప్ప మంత్రములకుఁ గళంకు  
నెఱిఁ దుడిచి ఓద్దకుంట యింటికిఁ గళంకు  
నిండుసోమరితనము మేనికి గళంకు  
ఇట స్వరక్షఁ బ్రమాద మొందుట గళంకు.

రాజగృహము 242 ఒక కులపుత్రుఁడు

కళంకు స్త్రీకి దుర్వృత్తి, యీర్ష్యకళంకు దాతకున్  
కళంకు పాపకర్మంబుల్, జీవి కిహవరంబులన్.

243

అవిద్య యన్నిటిన్ మించు, కళంకు దుష్కళకము  
కళంకుల్ విడి యోభిక్షుల్! నిష్కళంకులు కం డిఁకన్.

జేతవనము 244 సారి

పాప మనసిగ్గు చెందనివాఁడు కాకి  
చొప్పునను శూరుఁడును, పరసుఖవివాశి.  
పతితుఁడును, స్వైరచారియౌ వానిబ్రతుకు  
పైకి సుఖ మైన దుఃఖంబె వాస్తవముగ॥

245

పాప మన సిగ్గు చెందెడువాఁడు, మాంద్య  
శూన్యఁ, డమలసత్యాన్వేషి, శుద్ధజీవి  
వినయవంతుండునై యొప్పు జనుని బ్రతుకు  
పైకి దుఃఖ మైన సుఖంబె వాస్తవముగ.

జేతవనము 246, 247, ఐదువందల యుపాసకులు

ప్రాణిహింసకుఁ, డన్యతంబు వలుకువాఁడు  
ఈయకుండ నన్యులది గ్రహించువాఁడు  
పరసతిఁ గనువాఁడును, మద్యపానరతుఁడు  
తామె తమయంతఁ దమగోయి త్రవ్వకొందు॥

248

ఈచంచలాత్ములన్ మర్త్యాః, పాపు లని యెఱుంగుమీ  
ని న్న ధర్మంబు లోభంబున్, దుఃఖంబు పెట్టుకుండుతన్.

జేతవనము 249 తిస్సుఁడు (బాలుఁడు)

తనప్రసన్నతఁ దనశ్రద్ధ ననుసరించి  
జనుఁడు దానంబు లెప్పుడుఁ జలుపుచుండు;  
అందు నన్నపానము లిడనట్టివాఁడు  
పవలు రాత్రి యైనఁ బ్రశాంతి పడయఁ బోఁడు.

250

పైని జెప్పిన దోషంబుల్, మూలచ్ఛేదము చేసిన  
జనుండు రాత్రియుం బవల్, హాయిగా శాంతి నుండును.

జేతవనము 251 ఐదుగురు ఉపాసకులు

రాగంబుఁ బోలు నగ్నియు, ద్వేషంబున్ బోలు దయ్యమున్  
మోహంబుఁ బోలు జాలంబున్, లేవు తృప్తనుబోల్ నడుల్.



భద్దియనగరము (జాతియావనము) 252 మేఱ్ఱకుఁడు (శ్రేష్ఠి)  
 వరుల తప్పులఁ గాంచుట పరమసుఖము  
 కడఁగి తమతప్పు లరయుట కష్టతమము  
 ఇతరు తప్పులు పొల్లటు లెగురఁ గొట్టుఁ  
 దమవి దాచుఁ బాచికల జూదరియపోలె॥

జేతవనము 253 ఉజ్జానసంజ్ఞి (వృద్ధభిక్షురాలు)  
 నిత్యంబు పరదోషంబుల్ చూచి ధ్యానించువానికిన్  
 ఆస్రవంబులు వర్ధిల్లు, నశింప వాస్రవంబులు.  
 వివ— ఆస్రవంబులు=కామములు, ఆయా లోకములలోఁ బుట్టు  
 కోరిక, అవిద్య.

కుశీనగరము 254 సుభద్దుఁడు (పరివ్రాజకుఁడు)  
 ఆకసమునకు బాహ్యాచిహ్నములు లేవు  
 శ్రమణునకు బహిరాడంబరములు లేవు  
 ప్రజలు లౌకిక విషయాభిలషితమృతులు  
 ఇంకఁ దధాగతుల్ లౌకికాతీతమృతులు॥

255

ఆకసమునకు బాహ్యాచిహ్నములు లేవు  
 శ్రమణునకు బహిరాడంబరములు లేవు  
 పాణికోటి శాశ్వత ముండు నదియె గాదు  
 బంధరహితు లౌవారె శాశ్వతమ యుండదు॥

ఇద్ది శ్రీ ..... గణపతిశాస్త్రిచేఁ దెనిగింపఁబడిన  
 ధమ్మపదమఁదు మలవర్గము.

# ధ మ్మ ప ద ము.

## 19. ధ ర్మ స్థ వ ర్గ ము.

జేతవనము. 256 వినిచ్చయమహామచ్ఛుఁడు  
ఆతోచింపక చేసెడి, వాఁడు ధర్మస్థుఁ డెట్లగున్  
హితాహితంబులన్ జూచు, వాఁడె పండితుఁ డయ్యెడున్.

257

ధర్మంబుతోడ శాంతితోఁ, బ్రేమన్ ధర్మము తెల్పెడి  
ధర్మరక్షితుఁ డౌమాని, ధర్మస్థుఁ డనఁగాఁ బడున్.

జేతవనము 258 వజ్జియుఁడు (భిక్షువు)  
మాటల్ గుప్పిన మాత్రానఁ, గాఁడు పండితుఁ డెవ్వఁడున్  
భీతియున్ బగయున్ లేని, హితైషి పండితుం డగున్.

జేతవనము 259 ఏకుద్దానుఁడు (వృద్ధభిక్షువు)  
వాక్కులను గుప్పి మిగుల నుపన్యసించి  
నంతమాత్రాన ధర్మాత్ముఁ డగుట కల్ల  
అల్పమేనియు విని ధర్మమాచరించి  
ధర్మమందు జాఱని వాఁడె ధార్మికుండు.

జేతవనము 260 లకుంటకభద్దియుఁడు (వృద్ధభిక్షువు)  
తల నెరసినఁతనే, పెద్ద గాఁడు మనుష్యుఁడు  
వాని కాయువు నిండుట, వట్టిపెద్ద యనఁబడున్.

261

దమంబు ధర్మమున్ సత్య, మహింస సంయమంబును  
గల్గి దోషంబులన్ దోలు, వాఁడె పెద్ద యనఁబడున్.

జీతవనము

262

చాలమంది భిక్షువులు

వక్త యైనంతమాత్రాన, సుందరుం డైనమాత్రచే  
మాత్స్యత్య, మీర్ష్య, మోషంబు, గల్లవాఁ డెట్లు సాధువౌ.

263

పైని జెప్పిన దోషంబుల్, మూలచ్ఛేదము చేసిన  
మేధావి దోషముల్ వీడి, సాధూత్తముఁ డనంబడున్.

జీతవనము

264

హత్తికుఁడు (భిక్షువు)

చవలుండున్ మృషావాది, శ్రమణుఁ డానెబోడియై  
కామముల్ లాభముల్ గోరు, వాఁడు శ్రమణుఁ డెట్లుగున్.

265

చిన్న పెద్దవి పావంబుల్, శమింపఁ జేయు మరుఁడు  
శమింపఁ జేయుటం జేసి, శ్రమణుం డనగాఁ బడున్.

జీతవనము

266

ఒక బ్రాహ్మణుఁడు

వరున్ భిక్షించు నంతనే, భిక్షువు గాఁడు మర్త్యుఁడు  
విమర్శ లేక సర్వంబున్, జేయుచో భిక్షు వైల్లుగున్.

267

పావపుణ్యములన్ దాటి, బ్రహ్మచర్యము పూనియున్  
జ్ఞానియై భువిఁ జరించు, వాఁడు భిక్షు వనంబడున్.

జీతవనము

268

తీరికుఁడు

జ్ఞానంబు లేని మూఁడుండు, మౌన మూనిన మాత్రనే  
ముని కాఁడు; మంచి చెడ్డల్, తూచి మంచి గ్రహించియున్.

269

పావంబుల్ దోలు ప్రాజ్ఞుండు, ముని యని యనంబడున్  
ఇహవరమననంబున్, జేయుటన్ ముని యయ్యెడున్.

జేతవనము

270

అరియబాడిసకుడు

జీవిన్ హింసిండు వానిది, నాట్యం దటంచు బల్లారు  
జీవిన్ హింసిండు కుండినవా, డారున్ దనంగా బదున్.

జేతవనము

271

శీలసంపన్నులగు భిక్షులు

శీలంబుచే వ్రతముచే, బహుశాస్త్రాదిచింతచే  
లేక సమాధిచే గాని, యేకాంత సేవ నైవ్రము.

172

మూర్ఖుల కందంగా రాని, నిర్వాణసౌఖ్య మొందంగా  
దోషముల్ పోవ నందాక, నోభిక్షు! నిద్ర పోకుమీ.

ఇది శ్రీ.....గణపతిశాస్త్రిచే దెనింగింపబడిన

ధమ్మపదమందు ధర్మసవరము.

## ధమ్మ పద ము.

### 20. మార్గ వర్గ ము

జేతవనము

273

బదువందల భిక్షువులు

మార్గములం దష్టాంగముల్, సత్త్వాల నార్యసత్త్వముల్  
ధర్మంబుల విరాగంబు, మర్త్యులన్ జూని శ్రేష్టులు.

వివ:— అష్టాంగములు=ధర్మమునకి క్రింది యెనిమిది యంగ  
ములు. 1 సమ్యగ్దృష్టి, 2 సమ్యక్సంకల్పము 3 సమ్యక్వాణి

4 సమ్యక్కర్మాంతము 5 సమ్యగ్జీవిక 6 సమ్యక్వాప్యాయము

7 సమ్యక్సంజ్ఞా 8 సమ్యక్సమాధి. ఆర్యసత్త్వములు =

1 దుఃఖము 2 దుఃఖ సముదయము 3 దుఃఖనిరోధము

4 దుఃఖనిరోధగామినియయిన యువనంపద.

274

జ్ఞానప్రాప్తి కింతకంటెన్, వేఱు మార్గము లేదితిన్  
మీ రీమార్గమె పట్టుడు, మారున్ జంపున దియ్యదే.

మీ రీమార్గముఁ బట్టిన, దుఃఖంబులఁ దరింతురు  
దోషశల్య మున్నచోటు, నేఁ చెల్సికొని చెప్పితిన్.

276

ఈదారిం బోవఁ బూనుడు, బుద్ధులో మార్గదర్శకుల్  
ఈదారిం బోవు ధ్యానులు, మారు సంకెళ్ళుఁ త్రెంతురు

277

దృశ్యంబు లెల్ల నశ్యంబు, లని వ్రజ్జఁ గనుంగొని  
వానియందు విరక్తుండౌ, జిత్తశుద్ధికి దా రిదే.

278

దృశ్యంబు లెల్ల నశ్యంబు, లని వ్రజ్జఁ గనుంగొని  
వానియందు విరక్తుండౌ, జిత్తశుద్ధికి దా రిదే.

279

వస్తువులెల్లఁ దానుగా, వని వ్రజ్జఁ గనుంగొని  
వానియందు విరక్తుండౌ, జిత్తశుద్ధికి దా రిదే.

జేతవనము

280

యోగితిస్సుఁడు (వృద్ధభిక్షువు)

లేవఁ గలిగి యుఁచియుఁ గూడ లేవ కుండి

శక్తు లయ్యు, యువకులయ్యు, జడులె యగుచు

చిత్తసంకల్పనాశంబు చేయ లేని

మందబుదులు జ్ఞానంబు పొందలేరు.

రాజగృహము (వేణువనము) 281

నియమభాషణంబుల వాక్కు నిగ్రహించి  
సత్యసంకల్పముల మదిన్ స్తంస్కరించి  
కాయకర్మలఁ బాపంబు చేయ కుండి  
యార్హవర్ణము త్రికరణపూజ్యముగఁ గొలుపు.

జేతవనము 282 పోతిలుఁడు (ఒక వృద్ధభిక్షువు)

అభ్యసించుచో జ్ఞానోదయంబు కలుగు  
అభ్యసింపనిచో జ్ఞాన మదె నశించు  
శుభము నశుభము నిడు దార్లు చూచి సర్దిగ్గ  
జ్ఞాన ముదయించు నటు తన్ను నడవవలయు.

జేతవనము 283 ఒక వృద్ధభిక్షువు

చెట్టె గా దడవుల్ గొట్టు, ముడవ్వియే భయం బిడున్  
అడవుల్ పొదలున్ గొట్టి, భిక్షుల్ నిర్వాణ మొందుఁడి.

వివ: — అడవులు = రాగాదులనెడి యడవులు.

284

స్త్రీలందున్ నరుని కున్న, కోర్కె పొద రవ్వంతయున్  
చేదింప కున్నఁ బైకొనున్, గోవును దూడ వోలికన్.

జేతవనము 285 సువర్ణకారుఁడు (వృద్ధభిక్షువు)

కరముతో శరత్కాలంపుఁ గలువ నిట్టె  
పెఱికి నట్ల భిమానమున్ పెఱికివేయు  
శాంతమూర్తి బుద్ధుఁ డుపదేశంబు చేయు  
శాంతి వధమగు నిర్వాణసౌధ మెక్కు.

జేతవనము 286 మహాధనికుఁడగు వణిజుఁడు  
 “ఇచ్చటన్ వర్షకాలంబు, నిందు హేమంతగ్రీష్మముల్  
 ఉందు”నని జడుం డెంచు, నిందు విఘ్న మెఱుంగఁడు.

జేతవనము 287 కిసాగోతమి (వృద్ధభిక్షుకి)  
 నిద్రించు నూళ్ళు వరదల్; గొట్టుక పోవు నట్టులన్  
 పశుపుత్రాది మోహంధున్, గొట్టుకపోవు మృత్యువు.

జేతవనము 288 పటాచార (వృద్ధభిక్షుకి)  
 తండ్రిగానీ సుతుల్ గానీ, జ్ఞాతియేన్ బంధు వేనియున్  
 మృత్యువు నోటిలోఁ బడ్డ, వానిన్ రక్షింపఁ జాలరు.

289

ఇట్టి యనర్థముల్ గాంచి, సుశీలుఁ డైన ప్రాజ్ఞుఁడు  
 నిర్వాణ మొందు మార్గంబె, వేగ శోధింపఁగా వలెన్.

ఇది శ్రీ..... గణపతిశాస్త్రిచేఁ దెనిఁగింపఁబడిన

ధమ్మపదమందు మార్గవర్గము.

# ధ మ్మ ప ద ము.

## 21. పృ క్తి ర్ణ క ప ర్ణ ము.

రాజగృహము (వేణువనము) 290 గంగావరోహణుఁడు  
స్వల్పసౌఖ్యము వీడిన, మహాసౌఖ్యము గల్గుచో  
మహాసౌఖ్యమె వాంచించి, స్వల్పసౌఖ్యము వీడుమీ.

జేతవనము 291 ఒక పురుషుఁడు  
అన్యులను దుఃఖపెట్టి, స్వసౌఖ్య మొందు మర్త్యుఁడు  
వైరంబులన్ దగుల్గొని, యందుండి ముక్తి పొందఁడు.

భద్దియనగరము (జాతియావనము) 292 భద్దియుఁడు (భిక్షువు)  
చేయం దగ్గవి చేయక, చేయరానివి చేయుచున్  
ప్రమత్తు లైనపాపుల, యాస్రవంబులు వర్ధిలున్.

వివ:—ఆస్రవంబులు=కామములు, ఆయాలోకములందుఁ బుట్టు  
కోరిక, అవిద్య.

293

తను వనిత్యము ముఱికిది యనుచు నెపుడు  
తలఁచువారు పాపము చేయఁ దలఁప లేరు  
ఎపుడు మంచిసె చేయుదు రిట్లు దలఁచి  
జాగ్రతఁ జరించువారి యాస్రవము లడఁగు.

జేతవనము 294 లకుంటక భద్దియుఁడు (వృద్ధభిక్షువు)  
ఆశయనుతల్లి, నభిమానమనెడి జనకు,  
నిత్యత యనిత్యత యనెడి నృపులఁ జంపి  
ద్వేష రాగాదిభటులతో వెలయుస్కంధ  
రాష్ట్ర మొడించి శుచి యౌను బ్రాహ్మణుండు.



వివ:- నిత్యత=అత్తనిత్యత్వము, అనిత్యత=జగదనిత్యత్వము  
లేక జగన్నిత్యత్వము. స్కంధరాష్ట్రము=రూపము, వేదన,  
సంజ్ఞ, సంస్కారము, విజ్ఞానము అను ఐదవ స్కంధము  
లతోఁ గూడిన రాష్ట్రమును.

295

ఆశయనుతల్లి, నభిమానమనెడి జనకు  
నిత్యత యనిత్యత యనెడి నృపులఁజంఘి  
అయిదుజ్ఞానావరణము లన్ ప్యాఘ్రిములను  
పట్టి చంఘి పావనుఁ డౌను బ్రాహ్మణుండు.

వివ:- జ్ఞానావరణములు = 1 కామేచ్ఛ. 2 వ్యాపారఘ్రి =  
ద్రోహము 3 ప్యానమృద్ధము=అలసత్వము 4 భౌద్ధత్వము =  
ఉద్వేగము, కౌక్రత్యము=వశాత్తాపము, 5 విచికిత్స =  
సందేహము.

రాజగృహము (వేణువనము) 296 దారుసాకటిక పుత్తుఁడు  
రేయిం బవళ్ళు నిత్యంబు, బుద్ధుని సంస్మరించెడి  
గౌతమశిష్యు లెప్పుడు, నుందురు జాగరూకులై.

297

రేయింబవళ్ళు నిత్యంబు, ధర్మమున్ సంస్మరించెడి  
గౌతమశిష్యులెప్పుడు, నుందురు జాగరూకులై.

298

రేయింబవళ్ళు నిత్యంబు, సర్పమువ్ సంస్మరించెడి  
గౌతమశిష్యు లెప్పుడు, నుందురు జాగరూకులై.

299

రేయింబవళ్ళు నిత్యంబు, దేహమున్ సంస్మృతించెడి  
గౌతమశిష్యు లెప్పుడు, నుందురు జాగరూకులై.

300

రేయింబవళ్ళు నిత్యంబు, నహింసానిరతాత్ములౌ  
గౌతమశిష్యు లెప్పుడు, నుందురు జాగరూకులై.

301

రేయింబవళ్ళు నిత్యంబు, భావనలోమునింగెడు  
గౌతమశిష్యులెప్పుడు, నుందురు జాగరూకులై.

వైశాలి (మహావనము) 302 బజ్జిపుత్తకుఁడు (భిక్షువు)  
ఇందు సంసారమును సంన్యసించుట కష్టతమము  
ఉండ వీలు గల్గనియింట నుండుట దుఃఖకరము  
అసముత్తో వసించుట, దోష మగుగతి దుఃఖకరము  
కాన దోషముల్ విడుము దుఃఖంబులలోనఁ బడకు.

జేతవనము 303 చిత్తుఁడు (ఒక గృహస్థు)  
శ్రద్ధయున్ శీలమున్ గీర్తి, సంపదల్ గలమర్తుఁడు  
ఏయేదేశము వెళ్ళిన, నందందే పూజితుం డగున్.

జేతవనము 304 సభధ్దుఁడు  
సాధుల్ హిమాద్రి పోలిక, భాసింతు రెందు నున్నను  
దుష్టుల్ భాసింప రిందున్నన్, రాత్రి వేయుశరా లటుల్.

జేతవనము

305

వికాకియగు వృద్ధభిక్షువు

ఒంటిఁ గూత్తుండి, యొంటియై, పరుండి, యొంటిఁ దిర్గుచున్  
ఒంటిఁ దన్ను నియమించి, వనమం దుండఁగావలెన్.

ఇది శ్రీ ..... గణపతిశాస్త్రిచేఁ దెనిగింపఁబడిన

ధమ్మపదమందు ప్రకీర్ణకవర్గము.

## ధ మ్మ ప ద ము.

### 22. ని ర య వ ర్గ ము

జేతవనము

306

సుందరి (భిక్షుకి)

చేసియును జేయలే దని చెప్పవాఁడు  
అన్యత మాడువాఁడు నరకమందుఁ బడుదు;  
రిరువురును గూడ నెపుడును హీనకర్ము  
లగుటఁ జనిపోయి తుల్యమౌవ్యథలఁ గాంత్రు.

రాజగృహము (వేణువనము) 307 పాపియగు మనుష్యుఁడు.  
కాషాయబట్టలన్ గట్టి, చంచలుల్ పాపు లెందఱో  
స్వపాపకర్మచేతనే, జన్మింత్రు నరకంబులో.

వైశాలి

308

వగ్గుముదాతీరవాసియగు భిక్షువు

స్వరాష్ట్రాన్నము దుష్టుండై, చలుండై తినుకంటెను  
ఎఱ్ఱగాఁ గాల్చు నినుప, గుండె దినుట శ్రేష్ఠము.

జేతవనము

309 ఖేముఁడు (శ్రీష్టిపుత్రుఁడు)

మనుజుఁడు ప్రమాదమునఁ బరవనితఁ గలియఁ  
బుణ్య మొందఁడు సుఖనిద్ర పొందఁ డెపుడు  
నిందలను బొందు; ఘోరమౌ నిరయ మొందు  
నిట్లు నాల్గువిధముల దుఃఖించుచుండు.

310

పుణ్యమా లేదు పాపమా పూర్ణ మగును  
హడలి హడలుస్త్రీతో సౌఖ్య మల్ప మొందుఁ  
గాని ఘోర మౌరాజశిక్షలను బొందు  
నందుచే నరుల్ పరకాంతఁ బొందరాదు.

జేతవనము

311

కటుభాషి (భిక్షువు)

దర్భల్ జాగ్రత్తఁ గోయమిన్, జేతినే కోయు నట్టులన్  
చెడ్డగాఁ జేయుసంన్యాస, ధర్మంబు నరకం బిడున్.

312

సరిగాఁ జేయని కర్మయు, భంగ మొందువ్రతంబును  
పా డై నబ్రహ్మచర్యంబున్, మహాఫలంబు నీయవు.

313

చేయ నెంచినఁ జేయుము, చేయుచోఁ బట్టు పట్టుము  
జాతి పడిన సంన్యాసి, దుమ్మెంతో లేవఁ గొట్టును.

జేతవనము

314

ఈర్ష్యాశువయిన యొక స్త్రీ

చేయని పాపమే మేలు, చేయుచో ముందు గాల్చును  
చేసిన పుణ్యమే మేలు, చేయుచో జింత పొంతవు.

జేతవనము

315

క్షలువురు భిక్షువులు

ప్రభులు సరిహద్దుకోటలు వయిని లోన  
రక్షణము చేయునట్లు పశ్చిక్షణంబు  
ఏమిటక తన్ను రక్షింప నెంచవలయు  
క్షణము నేమతినను నరకంబె కలుగు.

జేతవనము

316

జై నసాధువు

సిగ్గుపడరానిచోటుల సిగ్గు చెంది  
సిగ్గుపడఁ దగుచోటుల సిగ్గు పడక  
ఇట్టులు విరుద్ధముగ సంచరించు జనులు  
పొందరాని యధోగతి పొందు చుండు.

317

భయము పడరానిచోటుల భయము చెంది  
భయము పడఁదగుచోటుల భయము పడక.  
ఇట్టులు విరుద్ధముగ సంచరించు జనులు  
పొందరాని యధోగతి పొందుచుండు.

జేతవనము

318

తీర్థికుని శిష్యుడు

తప్పులెంచఁ దగినిచోట్లఁ దప్పు లెంచి  
తప్పులెంచఁ దగినచోట్లఁ దప్పు గనక  
ఇట్లు విరుద్ధముగ సంచరించు జనులు  
పొందరాని యధోగతి పొందుచుండు.

319

చెడ్డను జెడ్డగాఁ జూచి, మంచిని మంచిగాఁ గని  
సరియౌరీతిఁ జదించెడి, జనుల్ సద్గతి గాంతురు.

ఇది శ్రీ..... గణపతిశాస్త్రిచేఁ దెనిఁగింపఁబడిన  
ధమ్మ పదముండు నిరయవర్గము.

# ధ మ్మ ప ద మ్మ.

## 23. నా గ ప ర్గ మ్మ.

జేతవనము

320

ఆనందుఁడు

పోరన్ బైఁబడు బాణంబుల్, గజంబు సైచు నట్టులన్  
కటువాక్కులనే సైతు, జనుల్ పెక్కురు దుష్టులే.

321

మప్పినయేన్గునే పోరన్, గైకొని నృపుఁ డెక్కును  
యిట్లే పరుషవాక్యంబుల్, సైచుదాంతుండె శ్రేష్ఠుఁడు.

322

చక్క నేర్పినగుఱ్ఱంబుల్, కంచరగాడిదల్ కరుల్  
శ్రేష్ఠంబుల్; వీనికంటెను, జితేంద్రియులె శ్రేష్ఠులు.

జేతవనము

323

మహానతభిక్షువు

ఆత్మనిగ్రహముంబోలె, నశ్వాదివాహనంబులు  
మోక్షంబున్ జేర్పఁ జాలవు, దాంతుండె మోక్ష మొందును.

జేతవనము

324 పరిజిణ్ణ బ్రాహ్మణపుత్రుఁడు

సేనలను జెల్ల చెదరులు చేయుచుండి  
యాపరాని యాధనపాతి మనుగజంబు  
ఎపుడు బంధింపఁబడె, నాఁడె యేమిఁ దినక  
కవళములు మాని దుఃఖించు స్వవన మెంచి.

వివ:— బంధింపరాని గజము బంధింపఁబడి దుఃఖించునట్లు  
జీవి కామములచే బద్ధుడై దుఃఖించునని భావము.

జేతవనము

325

పసెనది (కోసలరాజు)

మిగుల సేమరియై మీటి మెక్కుచుండి  
నిదుర నిటు నటు దొర్లుచున్ లేవ లేక  
పడి పరుండి మూర్ఖు డూరఁబంది వోలె  
నొడలు పెంచుచు మఱిమఱి పొడముచుండు.

జేతవనము

326

సామణేరుఁడు

చెచ్చెర మనస్సు తనయిచ్చ వచ్చినట్లు  
ఎక్కడికిఁ బడ నక్కడి కేగె మునుపు  
గొలుసు తెరిపిన యేగ్గు నంకుశముతోడ  
మావటిఁ డట్లు బంధింతు మనసు దృఢత.

జేతవనము 327 కోసలరాజుపాపేయ్యకమను గజమునుజూచి  
ప్రమాద మొందకుండుఁడు, మనస్సున్ రక్ష సేయుఁడు  
ఊబినుండి కరిన్ బోలె, మిమ్ముద్ధరింపఁ బూనుఁడి.

పారివేయ్యకము

328

పలువురు భిక్షువులు

ప్రథితసత్యశీలుఁడు పరిపక్వబుద్ధి  
సాధువును ధీరుఁడును నైన సఖుని సాయ  
మొందినయెడ సకలవిఘ్నములను దోసి  
స్మృతిఁ బ్రశస్నుఁడై వానితో మెలఁగవలయు.

329

ప్రథిత సత్యశీలుఁడు పరిపక్వబుద్ధి  
సాధువును ధీరుఁడును నైన సఖుని సాయ  
మొందనియెడ నోడిన రాజ్యమును దృఢించు  
రాజువలె నొంటిఁ జను మిభరాజువోలె.

330

ఒంటియై సంచరించుట యుత్తమంబు  
కాని జడుమైత్రి యెపుడు యుక్తంబు గాదు  
వాంఛ విడి, పాపము త్యజించి వనమునందు  
మదగజమువోలె నొంటియై మసలవలయు.

హిమవత్ప్రదేశము

331

మారుఁడు

సాయపడుదురు సఖు లవసరమునందు  
ఒకరొకరు తృప్తి పొందుట సుకముకొఱకె  
సుచరితము జీవితము తుది సుఖ మొసంగు  
నఖిలదుఃఖనాశనమే మహాసుఖంబు.

332

మాతృ సేవయె సౌఖ్యంబు, పితృ సేవయు సౌఖ్యము  
సంన్యాసంబును సౌఖ్యంబు, బ్రాహ్మణత్వము సౌఖ్యము.

333

ముదిమి దాఁక శీలంబున్, సత్యశ్రద్ధయు సౌఖ్యముల్  
ప్రజ్ఞాలాభము సౌఖ్యంబు, సౌపత్యాగము సౌఖ్యము.

ఇది శ్రీ.....గణపతిశాస్త్రిచేఁ దెనిఁగింపఁబడిన

ధమ్మపదమందు నాగవర్గము.



# ధమ్మ పదము.

## 24. తృష్ణా పర్గము

జేతవనము

334

కపిలమచ్ఛుండు

ప్రమత్తబుద్ధికిన్ దృష్ట, తీవియవోలె వర్ధిలున్  
పండ్లకై క్రొంతి పోలిక, ఫలేచ్చన్ దిర్గు నాతఁడు.

335

విషరూపిణియై పుట్టు, తృష్ణ పైఁబడ్డ వానికిన్  
దుఃఖంబు లెల్ల వీడక, తుంగవోలిక వర్ధిలున్.

336

వారింపరాని యీతృష్ణన్, గెల్చిన వానిదుఃఖముల్  
తామరాకున నీటిబొ, ట్లటులు జాతి పోవును.

337

కాన నే మంచి చెప్పెద, నీఁదున్న మీర లతదఱు  
వట్టివ్రేళ్ళకు గడ్డిని, బోలె దృష్టను ద్రవ్వఁడి.

జేతవనము

338

గూఢుండు సూకపోతికుండనువారు

ఇట్లు పెల్లగిరివనియెడఁ జెట్లు చెడక  
పై నె నఱకుట మఱివ టి వర్ధిలునటు  
తృష్ణ ప్రవేశ్మతోఁ ద్రవ్వి భేదఁజకన్న  
మఱల వర్ధిల్లి దుఃఖమున్ దిరుగఁ దోడు.

339

ముప్పదియాఱు సోతస్సుల్, మర్త్యున్ వాంఛల ముంచును  
రాగసంకల్పవాహినుల్, దుష్టున్ గొట్టుక పోవును.

వీవ:— మువ్వుదియాలు ప్రోతస్సులు=చర్మము, కన్ను, చెవి, నాలుక, ముక్కు ఇవి యెదును, వాని గుణములగు స్పర్శ, రూప, శబ్ద, రస, గంధములైదును, ధర్మము; మనోధర్మమును, చర్మము, కన్ను, చెవి, నాలుక; ముక్కు; మనస్సు అనెడి వీని విజ్ఞానములును మొత్తము పదునెనిమిది. ఇది యన్నియు బాహ్యభ్యంతర భేదములచే మొత్తము మువ్వుదియాలు.

340

ఈయేర్లు పాలు నల్లిక్కు, లిందే తృప్తాలతల్ గడున్  
వైల్దేలు; వ్రేళ్ళతో వానిన్; బ్రజ్జచే బెల్లగింపుఁడీ;

341

అట్టి తృప్తానదులు మనోహరము లగుచు  
ప్రబాది మవసు నాకర్షించి యలరుచుండు  
అక్కతన జనుల్ వానిలో జిక్కుకొనియె  
మఱిగి సుఖము, గాంతురు జరామరణములను;

342

అశ యనుపాశమున బద్ధు లై నజనము  
వరువు లిడుఁ బట్టువడ్డకుందెలువిధాన  
బంధములఁ దగుత్కొలి నట్టివారు చిరము  
మరల మరల దుఃఖంబుల మరుగు చుండ్రు;

343

అశ యనుపాశమున బద్ధు లై న జనము  
వరువులిడుఁ బట్టువడ్డకుందెలువిధాన  
వేగ వైరాగ్యమును బొందుభిక్షకుండు  
తృప్తను పమౌలముగ భేదింపవలయు;

వేణువనము

344

విభంతకుఁడు (భిక్షువు)

బంధనము నుండి విడివడి బంధమునకె  
తిరిగి చనుమర్త్యువోలికఁ దృష్టచేత  
విషయపనినుండి యెటో తన్ను వెలికి లాగి  
కడకు నటె పోయి యటఁ జిక్కువడును జడుఁడు.

జేతవనము

345

బంధనాగారుఁడు.

రత్నముల, ధనంబులఁ, గుండలముల, సుతుల  
నింతులను బంధముగ మది నెంచునట్లు  
త్రాళ్ళ బోనుల నినువసంకెళ్ళఁగాని  
దృఢమయిన బంధముగ ధీరు లెంచఁబోరు

346

అట్టి బంధనములు దృఢమైన వనుచు  
క్షయకర మని నింద్య మని దుస్త్వాజ్య మనియు  
నెఱిఁగి విజ్ఞులు నందు నపేక్ష లేక  
సకల భోగంబులను వీడి సంన్యసింతు.

రాజగృహము (వేణువనము) 347 భేమ (బింబిసారు పట్టమహిషి)

స్వయముగాఁ గట్టుకొని గూడు పట్టువరువు  
లందె మరణించు గతి భోగు లాశఁజత్తు  
రిది నఱకి ధీరు లచట నపేక్ష లేక  
సకల భోగంబులను వీడి సంన్యసింతు.

రాజగృహము (వేణువనము) 348

ఉగ్గసేనుఁడు (శ్రేష్ఠి)

త్రికాలబంధముల్ తెగింపి, సంసారాబ్ధిన్ దరింపుము  
సర్వబంధ విముక్తుండు, జరామృత్యువు లొందఁడు.

జేతవనము

349

ధనుగ్గహపండితుఁడు

సందియంబుల నూఁగి నిశ్చలత లేక  
ప్రబలరాగంబులను జిక్కి శుభము గనక  
తిరుగువారికిఁ దృష్ట వర్ధిల్లుచుండు  
నిదియె దృఢముగ బంధించి వదల దెపుడు.

350

సందియముల వారించి నిశ్చలత నుండి  
దృశ్యము లశుభము లని భావించువాఁడు  
తెల్లముగ దోషముల నెల్లఁ దెలిసికొనుచు  
నెపుడు వచ్చు బంధముల ఛేదించివైచు.

జేతవనము

351

మారుఁడు.

నైష్ఠికుండున్ నిర్భయుఁడున్, వీతతృష్టుఁడు, శుద్ధుఁడున్  
సంసారార్తిన్ విడున్; వీరి, కిదే చివరి జన్మము.

352

లూనతృష్టుఁడు, దానముల్ గొననివాఁడు  
భాష లెఱుఁగువాఁడు సుకావ్య ఫణితివిదుఁడు  
మహిత శబ్దార్థ తత్త్వ నిర్మాత యింక  
భవము గనరు, వీరిని మహాప్రాజ్ఞు లంద్రు.

వారణాశినుండి గయకుబోవుతోవలో 353

ఉవకుడు (అజీవ  
కుఁడు)

అఖిలమును జయించినవాఁడ, నఖిలవిదుఁడ  
అఖిలమౌ విషయములచే నంటఁబడను  
అన్ని విడి, తృష్ట విడి ముక్తి నందినాఁడ  
నెల్లఁదెలిసిన నాకింక నెవరు గురువు.

జేతవనము

354

సక్కదేవరాజు

రుచుల నన్నింటి నద్ధర్మ రుచి జయించు  
 నఖిలదానాల ధర్మదానమె జయించు  
 రతుల నెల్లను నద్ధర్మరతి జయించు  
 అఖిల దుఃఖాలఁ దృష్టాక్షయమె జయించు.

జేతవనము

355

అపుత్త్రకుఁడగు శ్రేష్ఠి.

పంసార మీదఁ జూనని, దుర్బుద్ధిన్ జంపు భోగముల్  
 భోగతృప్తంబడి తన్నుఁ, జంపుకొనుఁ బరున్ వలెన్.

పాండుకంబలశీల (దేవలోకము) 356

అంకురుఁడు.

చేలన్ గలుపె దోషంబు, ప్రజన్ రాగమె దోషము  
 కావన్ విరాగి కిచ్చెడి, దానంబె సత్ఫలం బిడున్.

357

చేలన్ గలుపె దోషంబు, ప్రజన్ ద్వేషమె దోషము  
 కావన్ నద్వేషి కిచ్చెడి, దానంబె సత్ఫలం బిడున్.

358

చేలన్ గలుపె దోషంబు, వ్రజన్ మోహమె దోషము  
 కావన్ నిర్మోహి కిచ్చెడి, దానంబె సత్ఫలం బిడున్.

359

చేలన్ గలుపె దోషంబు, ప్రజన్ గామమె దోషము  
 కావన్ విష్ణామి కిచ్చెడి, దానంబె సత్ఫలంబిడున్.

అది శ్రీ ..... గణపతికాస్త్రిచేఁ దెనిగింపఁబడిన

ధమ్మవదమఁ దు తృష్టావర్గము.

# ధ మ్మ ప ద ము.

## 25. భిక్షు ప ర్గ ము.

జేతవనము

360

ఐదువందల భిక్షులు

కంటీన్ గెల్చుట మంచిది, మంచిది చెవిగెల్చుట  
ముక్కున్ గెల్చుట మంచిది, మంచిది నాల్కగెల్చుట.

361

మనోవాక్కాయకర్మల, నిగ్రహించుట మంచిది  
అన్నిటిన్ నిగ్రహించిన, భిక్షున్ దాకవు దుఃఖముల్

జేతవనము

362

హంసఘాతకుడు (భిక్షువు)

వాక్పాదపాణినిగ్రహు, నేకాకిన్ నిగ్రహోత్తమున్  
అధ్యాత్మరతు, ధ్యానిని, సంతుష్టున్ భిక్షు వందురు.

జేతవనము

363

కోకాలియుడు

సోటిన్ గట్టి విమత్సించి, పల్కి భిక్షు వగర్వయై  
ధర్మార్థముల్ వెలిగించున్, తద్వాక్కుల్ మధురంబులు.

జేతవనము

364

ధమ్మరాముడు (వృద్ధభిక్షువు)

ధర్మరాముండయి ధర్మ, రతుండై ధర్మదర్శియై  
ధర్మంబునెంచు భిక్షువు, సద్ధర్మంబున జాణుడు.

రాజగృహము (వేణువనము)

365

విపక్వసేవకుడు (భిక్షువు)

లభించుదాని దూరకు, మన్యుల దాని గోరకు  
అన్యుల దానినిన్ గోరు, భిక్షువు శాంతిబౌందరు.

366

ఇచ్చినది రవంతై నన్, భిక్షుల్ వద్దనఁగూడదు  
శ్రద్ధాజీవు నప్రమత్తున్, భిక్షున్ మెత్తురు దేవతల్.

జీతవనము                      367                      ఐదుగురు తగ్గిదాయక భిక్షువులు  
ఎల్లెడన్ నామరూపాల, సుంత మమత్వ మొందక  
ఏమీలేకున్నఁ గుందని, వాఁడు భిక్షు వనంబడున్.

జీతవనము                      368                      పలువురు భిక్షువులు  
మైత్రిన్ గీడించు భిక్షుండు, బుద్ధబోధన్ బ్రసన్నుడై  
పర్వపంస్కారముల్ మాన్పు. శాంతానందగతిన్ గనున్.

369

ఈ జీవనాకముంచెడు, రాగద్వేష జలంబులన్  
తోడుమోభిక్షు! తేలికై, నిర్వాణతీరమున్ గనున్.

370

రాగ రూపాభిమాన గర్వావిద్యతైదునఱకు  
సంత, అహంకృతి, సుఖ, కష్టవ్రత, హింసలబ్ధిఁపు  
శ్రద్ధ, శక్తి, స్మృతి, సమాధి, ప్రజ్ఞ లీతైదుదాల్చి  
ద్వేషరాగాదు లైదింటి విడ నోఘతీర్ణుఁ డందున్.

పాఠాంతరము

ఐదు గోయు; మైదువిడు, మైదుభావింపు మంచివి.  
ఐదు మైత్రిన్దాటు భిక్షుం, డోఘతీర్ణుం డనంబడున్.

371

మదిని ధ్యానింపు; భిక్షు! ప్రమాదపడకు  
కోర్కెవలలో మది భ్రమింపకుండుఁగాక.  
కాల్చిన యినుపగుండు మ్రొంగకుము భ్రమను  
నిది సయిపలేక పొగులకుండెదవుగాక॥

372

లే దజ్ఞానికి ధ్యానంబు, లే దధ్యానికి జ్ఞానమున్  
జ్ఞానంబు ధ్యానమున్ గల్గు, వాఁడు నిర్వాణ మొందెను.

373

శూన్యగృహంబు నందుండి, ప్రశాంతచిత్త మొందియున్  
సద్గుణదర్శియౌ భిక్షు, వతోకానందమొందెను.

374

స్మంధాల చావుఁబుట్టుకల్, గాంత్తు జ్ఞాను లేవో యిది  
యనుభవై కవేద్యంబౌ, నానందామృత మొట్టెను.  
స్కంధములు = రూపాదిస్కంధములు.

375

ప్రాజ్ఞులై నట్టి భిక్షువుల్ ప్రథమమందు  
నిందియజయంబు, మఱి భిక్షు నియమరక్ష  
త్పత్తి గని; పద్ధజీవిక, హతము శ్రద్ధ  
కలుగు మిత్రుల నెప్పుడుఁ గొలువవలయు.

376

వరోవకారశీలుండై, ధర్మాచరణ సేవియై  
నిత్యానందమున్ బొందు, వాఁడు దుఃఖాంతమొందును.

జేతవనము

377

ఐదువందల భిక్షులు

వసంతంబునఁ బూడివె, వాడిన పూలు రాల్చును  
ఇట్లై రాగంబు ద్వేషంబున్, రాల్చి వేయుఁడు భిక్షువుల్.



జేతవనము 378 శాంతకాయుఁడు (భిక్షువు)  
మనోవాక్కాయకర్మల, శాంతుఁడై ధ్యానమగున్నఁడై  
లౌకికంబుల్ విడు భిక్షుఁ, డవశాంతుఁడనంబడున్.

జేతవనము 379 లంగూలుఁడు (భిక్షువు)  
ఆత్మచే నాత్మ శోధించి, యాత్మన్ జేరెంచి యాత్మచే  
ఆత్మచే నాత్మఁ బోవఁగా, భిక్షు! కీడింతు హాయిగా.

380

ఆత్మయే యాత్మ కీశ్వరుఁ, డాత్మకు నాత్మయేగతి  
కావున నాత్మ నిల్పుము, బేహరి గుఱ్ఱమున్ బలెన్.

రాజగృహము (వేణువనము) 381 వక్కలి (భిక్షువు)  
అత్యంతానంది భిక్షుండు, బుద్ధబోధన్ బ్రసన్నుఁడై  
సర్వసంస్కారముల్ మాన్పు, శాంతానందగతిన్ గనున్.

శ్రావస్తి (పూర్వారామము) 382 సుమనుఁడు (సామణేరుఁడు)  
యువకుం డైన భిక్షుండు, బుద్ధోపదేశ మొందుచో  
మబ్బువిడుచంద్రుఁడట్లు, భాసింపఁజేయు లోకమున్.

ఇది శ్రీ..... గణపతిశాస్త్రిచేఁ దెనిఁగింపఁబడిన  
ధమ్మపదమందు భిక్షువర్గము.

# ధ మ్మ ప ద ము.

## 26. బ్రాహ్మణ వర్గము

జేతవనము                      383                      మిక్కిలి క్రద్ధగల బ్రాహ్మణుఁడు  
పూని తృష్టానదిన్ బూన్చి, కోర్కెల్ దోలుము బ్రాహ్మణా!  
సంస్కారక్షతిఁ దెలియన్, బ్రాహ్మణ! ముక్తిఁగాంతువు.

జేతవనము                      384                      పలువురు భిక్షువులు  
భావనన్ జిత్తజయమం, డంతు చూచి యెఱింగిన  
బ్రాహ్మణు సర్వబంధంబు, సస్తమించును వెంటనే.

జేతవనము                      385                      మారుఁడు  
ఈతలిగట్టు నాగట్టున్, రెండుగట్టులు దాటిన  
నిర్భయున్ శూన్యపంకల్పున్, బ్రాహ్మణుం డని యందును.  
వివ:- ఈతలిగట్టు=ఇంద్రియములు, ఆగట్టు=వాని విషయములు,  
రెండుగట్లు=అహంకారమమకారములు.

జేతవనము                      386                      ఒకానొక బ్రాహ్మణుఁడు  
ధ్యానిన్ శుద్ధున్ గృతకృత్యు, నాశ్రవశూన్యు సుప్తిరున్  
అత్యుత్తమార్థ సంప్రాప్తున్, బ్రాహ్మణుం డని యందును.

శ్రావస్తీ (పూర్వారామము)                      387                      అనందుఁడు (భిక్షువు)  
రవి పవలు వెల్లు; శశి రాత్రులందు వెలుఁగు  
కవచ మూని క్షత్రియుఁడు వికృమత వెలుఁగు  
ధ్యానవిష్ణుతోపలనె బ్రాహ్మణుఁడు వెలుఁగు  
బుద్ధుఁడో రేపవల్లు తేజమున వెలుఁగు.

జేతవనము

388

ఒక సంన్యాసి

పాపములను గడుగువాఁడు బ్రాహ్మణుండు  
సమత నందఱఁగనువాఁడు శ్రమణుఁడగును  
తనదుమాలిన్య మంతయుఁ దఱిమివైచి  
పెలుఁగుటను బ్రవ్రజితుఁ డని పిలువఁబడును.

జేతవనము

389

సారిపుత్రుఁడు (భిక్షువు)

ఎపుడు బ్రాహ్మణు డెట్లు హింసింపరాదు  
హింస చేయు బ్రాహ్మణుఁడు హింసింపరాదు  
బ్రాహ్మణుని హింస చేయువా రధమజనులు  
అధము హింసించు బ్రాహ్మణు అధమతములు.

390

ఇష్టములనుండి మనసు మళ్ళించుకొనుటె  
బ్రాహ్మణునికి నత్యంత కళ్యాణకరము  
హింసనుండి మన స్సెంత యెంత మరలు  
నంతయంతగ దుఃఖంబు అంతమొందు.

జేతవనము

391

మహాపజాపతిగోతమి

మనోవాక్కాయకర్మలఁ, బాప మేమియుఁ జేయక  
మనోవాక్కాయముల్ గెల్చు, వానిన్ బ్రాహ్మణుఁ డందును.

జేతవనము

392

సారిపుత్రుఁడు (భిక్షువు)

బుద్ధుండు బోధచేసిన, ధర్మంబున్ దెల్పు భిక్షునిన్  
అగ్నినిబోలె బ్రాహ్మణుఁ; డర్చించి మ్రొక్కఁగాఁదగున్.

జేతవనము

393

జటిలుఁడగు బ్రాహ్మణుఁడు

గోత్రములచే జడలచే, జాతిచేఁగాఁడు బ్రాహ్మణుఁ  
డెందుండున్ సత్యధర్మంబుల్, వాఁడె బ్రాహ్మణుడున్ శుచి.

వై శాలి (కూటాగారశాల) 394 పొఖండుఁడగు బాహ్యమణుఁడు  
ఓయిదుర్బుద్ధి! జడలున్, లేడిచర్మము నేటికిన్  
నీలోన నంతయున్ కుళ్ళే, పైనిమాత్రమే తుడ్తువు.

రాజగృహము (గృధ్రకూటము) 395 కిసాగోతమి  
చిరుగుప్రాంతలు గట్టియున్, జిక్కి నరాలు గన్నడన్  
ఒంటియై వని ధ్యానించు, వానిన్ బాహ్యమణుఁ డందును.

జేతవనము 396 ఒక బాహ్యమణుఁడు  
బాహ్యమణస్త్రీకిఁ బుట్టు మాత్రమున నేను  
బాహ్యమణుఁ డని యెన్నఁడు వాని ననను  
ధనికుఁ డేని వానిని నాహో యనఁగ వచ్చు  
బ్రాహ్మణుఁ డన లేకయు గ్రహింపనియతండె.

రాజగృహము (వేణువనము) 397 ఉగ్గసేనుఁడు (శ్రేష్ఠి  
పుత్రుఁడు)

బంధంబు లెల్ల చేదించి, దేనికిన్ భీతి చెందక  
నిష్కాముఁడై యసంగుండౌ, వానిన్ బాహ్యమణుఁ డందును.

జేతవనము 398 ఇరువురు బాహ్యమణులు  
సంకెళ్ళు తోలుపటకా. పాశంబుల్ ద్రెంపివై చియున్  
తల్పుగడియ దీసిన, బుద్ధున్ బాహ్యమణుఁ డందును.

వివ:- సంకెళ్ళు=రాగద్వేషములనెడి సంకెళ్ళు, 'తోలుపటకా'=  
స్త్రీవిత్తాది భోగాశయను పటకా, పాశములు=మతవాదములు,  
గడియ=అజ్ఞానము.

రాజగృహము (వేణువనము) 399 (అక్కోస) భారద్వాజుఁడు  
తిట్లు, కొట్లును కట్లును, సహించుచు నదుష్టుఁడై  
ఓ ర్పను సేనతోఁ గూడు, వీరున్ బాహ్యమణుఁ డందును.

రాజగృహము (వేణువనము) 400 సారిపుత్రుఁడు (భిక్షువు)  
 క్రోధశూన్యున్ వ్రతనిష్ఠున్, శీలవంతున్ బహుశ్రతున్  
 దాంతు, నంతిమదేహుని, నేను బ్రాహ్మణుఁ డందును.

రాజగృహము (వేణువనము) 401 ఉప్పలవణ్ణ (భిక్షురాలు)  
 తామరాకున నీరట్లు, అంవపుంగౌన నావగిం  
 జట్లు కోర్కెలసోకని, వానిన్ బ్రాహ్మణుఁ డందును.

జేతవనము 402 ఒక బ్రాహ్మణ స్త్రీ  
 ఇందే బాధల్ దోలుబెట్లో, తెల్సికొన్న విరాగునిన్  
 సంసారభారమున్ దోయు, వానిన్ బ్రాహ్మణుఁ డందును.

రాజగృహము (గృధ్రకూటము) 403 ఖేఘ (భిక్షురాలు)  
 గంభీరప్రజ్ఞ మేధావిన్, మార్గామార్గ విచక్షణున్  
 అత్యుత్తమార్థ సంప్రాప్తున్, బ్రాహ్మణుం డని యందును.

జేతవనము 404 (వజ్జారవాసి) తిస్సుఁడు (భిక్షువు)  
 సంన్యాసులన్ గృహస్థుల, నియిర్వృతను నంటని  
 యనికేతుని నిష్కామిన్, బ్రాహ్మణుం డని యందును.

జేతవనము 405 ఒక భిక్షువు  
 చరాచరంబులై నట్టి, ప్రిణులన్ దయతోఁగని  
 చంపింపకయుఁ జంపని, వానిన్ బ్రాహ్మణుఁ డందును.

జేతవనము 406 నల్వరు క్రామదేరులు  
 వైతులందు ననైతుండై, దండులందు నదండుండై  
 గ్రాహులం దగ్రహితయౌ, వానిన్ బ్రాహ్మణుఁ డందును.

రాజగృహము (వేణువనము) 407 మహాపంథకుఁడు (భిక్షువు)  
అంపపుం గొన నుండిన, యావగింజట్లు రాగమున్  
ద్యేషాభిమానవైరంబుల్, రాలన్ బ్రాహ్మణుఁడందును.

రాజగృహము (వేణువనము) 408 పిలిందవచ్చుఁడు (భిక్షువు)  
కటువు వీడి యన్యులన్, బాధపెట్టక ప్రేమతో  
సత్యంబు విన్నవించెడి, వానిన్ బ్రాహ్మణుఁడందును.

జేతవనము 409 ఒక వృద్ధుఁడు  
చిన్నదేనియుఁ బెద్దదేన్, మంచిదేనియుఁ జెడ్డదేన్  
ఈయకుండఁగఁ గైకొని, వానిన్ బ్రాహ్మణుఁడందును.

జేతవనము 410 సారిపుత్తుఁడు (భిక్షువు)  
ఇహమందున్ బరమందున్, గోర్కెలులేని వానిని  
ఆశ్రయశూన్యు విష్కామున్, బ్రాహ్మణుండనియందును.

జేతవనము 411 మహామోగ్గలాయనుఁడు (భిక్షువు)  
ఆసక్తి లేనివానిని, దెల్పి నిశ్చయమాడుచున్  
అమృతస్నానముం జేయు, వానిన్ బ్రాహ్మణుఁడందును.

శ్రావస్థి (పూర్వారామము) 412 రేవతుఁడు (భిక్షువు)  
పుణ్యపాపాలు రెండింటిన్, దాటినవాని శుద్ధుని  
నిర్దోషున్ దుఃఖశూన్యుని, బ్రాహ్మణుండని యందును.

జేతవనము 413 చందాభుఁడు (భిక్షువు)  
పున్నమిచందురుంబోలు, నిష్కలంకున్ బ్రసన్నుని  
సంసారతృష్ణ లేకున్న, వానిన్ బ్రాహ్మణుఁడందును.

కుండియ (కోలియ)

414

సీనలి (భిక్షువు)

చావుఁబుట్టుల విషపు సర్పసౌరజలధి

మోహమును వీడి పాఠమున్ బొందువాని

ధ్మానిని, స్థిరు, నిస్సంశయు, నమ్రు, నెదియుఁ

గొనకె ముదమొందు వాని బ్రాహ్మణుడ౯డు.

జేతవనము

415

సుందరసముద్ధుఁడు (భిక్షువు)

కామంబు లిందె వర్జించి, గృహంబు వీడిపోయియున్

కామజన్మక్షయంబొందు, వానిన్ బ్రాహ్మణుడ౯డును.

రాజగృహము (వేణువనము)

416

జటిలుఁడు (భిక్షువు)

ఇందె తృష్ణన్ విసర్జించి, గృహంబు వీడిపోయియున్

తృష్ణాజన్మక్షయంబొందు, వానిన్ బ్రాహ్మణుడ౯డును.

రాజగృహము (జేతవనము)

417

భూతపూర్వనట భిక్షువు

మానవ బంధముల్ వీడి, స్వర్గబంధము వీడియున్

సర్వబంధముల్ వీడు, వానిన్ బ్రాహ్మణుడ౯డును.

418

సంతోషాసంతోషముల్ వీడి, ఏమియును గ్రహింపక

సర్వలోకముల్ గెల్చి, వానిన్ బ్రాహ్మణుడ౯డును.

419

ప్రపాణుల జన్మమృత్యుల, సరిగా జెల్పింతును

ఆశలేని సుగతుని, జ్ఞానిన్ బ్రాహ్మణుడ౯డును.

420

ఎవని గతిన్ గంధర్వుల్, దేవుల్ మర్త్యులెరుంగరో  
నిష్కాముని అర్హుని, బ్రాహ్మణుడని యందును.

రాజగృహము

421

ధమ్మదిక్షవ (ధేర)

ముందువెన్నెలు మధ్యల్ ఏమియు లేనివానిని  
ఇచ్చినన్ పుచ్చుకొవని, వానిని బ్రాహ్మణుడందును.

జేతవనము

422

అంగుళిమాలఁడు (ధేర)

శ్రేష్ఠుని ముఖ్యమహర్షిని విజేతన్ బుద్ధు సుస్థిరున్  
స్నాతకుని జ్ఞానవంతున్, బ్రాహ్మణుడని యందును.

జేతవనము

423

దేవహితుడు (బ్రాహ్మణుఁడు)

పూర్వజన్మ స్వర్గంబును, నరకంబును తెల్సియున్  
క్షీణజన్ము పూర్ణప్రజ్ఞు, బ్రాహ్మణుడని యందును.



ఇది శ్రీ..... గణపతిశాస్త్రిచే  
దెనిఁగింపఁబడిన ధమ్మపదమందు  
బ్రాహ్మణవర్గము.  
సర్వము  
సమాప్తము.